


రచయిత 
డాక్టర్‌ కన్నెకంటి రాజమల్లాచారి 
త్త 


మో 
య 


ప్రచురణ 
సరోజా ప్రచురణలు 
నరసరావుపేట 











సంభవామి యుగే యుగే : 
సరోజా (ప్రచురణలు 

అష్టాదశకుసుమం 

(ప్రధమ ము[ద్రణ - 1995. 

(పతులు - 1000 


ముఖపత్ర రచన 

సంపాదకత్వం ః యస్‌. అమరనాథ్‌ 
సర్వ హక్కులు * రచయితవి 
(ప్రతులకు ; చత 
1. యస్‌. శ్రీనివాస్‌ ళా. ళ్ళి ఫ్‌ 
సరోజా ప్రచురణలు 
12-14-8, ప్రకాష్‌ నగర్‌, 

నరసరావు పేట - 522 601. 


2. శ్రీ రామదాసు అమరనాథ్‌ 
C/o. కె. రాజమల్లాచారి 


రథం బజార్‌, 
మార్కాపురం - 523 316. 


నెల : 35-00 


sb వత మ 
Laser Typeset and Designed & Printed by 


_ LNS Graphics, Lalapet, Guntur-3. © 222514 











we " 
1 ఓని 
త్‌ ఇఫ్‌ 
న గ్య rat 
dre Py 
HAS qe 


u 
vl 


eel 
న. 





4 
(RO) 


స్ట 
స్తు 
రం 


శ్‌ 


/ 
Mie 
ల్లో 





y 


రామి 


యోజన నాట్ల మందలి సభ్యులతో రచయిత, దర్శకులు 


+ 


శ్రీ మద్విరాట్‌ పోతులూరి వీరబ్రహ్మేంద్రస్వామి చరిత్ర చలన 
చిత్రంగా నిర్మించి, బ్రహ్మెంద్రుల వేషాన్ని అపూర్వంగా ధరించి దేశానికి 
ధర్మ బోధచేసిన శ్రీ డా యన్‌. టి. రామారావు గారికి, 

శ్రీ ఏిరబ్రహ్మేం(ద్రుల మఠానికి అధ్యక్షులై స్వామివారి బోధలను 
ప్రచారంచేస్తూ నావంటి రచయితలను ప్రోత్సహించి ఆదరిస్తున్న 

శ్రీశ్రీశ్రీ వీరభోగ వసంత వేంకటేశ్వరస్యామి వారికి 


నాలో అంకురించిన కవితాలత పరీమళించడానికి దోహదం చేసి 
నన్నాశీర్వదించి అభివృద్ది పథంలోనికి తీసుకువెళ్లిన నా కవితా గురువులు. 
పద్మశ్రీ డా॥ నారాయణరెడ్డి గారికి 

ఈనాటకాన్ని 'విశ్వ ప్రకాశ్‌ పత్రికలో ధారావాహికంగా ప్రచురించిన 
సంపాదకులు శ్రీశ్రీపాద రామనరసయ్య గారికి 

గోవిందమ్మ 
ముత్తి. 

నర్తకి 
పురుషులు : 
వర(జబ్రహ్మము 
సిద్ధయ్య 
కక్కయ్య 
అన్నాజయ్య 
పీర్‌ సాహెబ్‌ 
మునసబు 
కరణం 
గోవిందయ్య 
పోతులూరయ్య 
నవాబు 
మంత్రి 
భటులు 
బాటసారులు 


త్‌ 





ఇంకా మొదలైన నొాతలు 








శ్రీ యోజనా నాట్యమండలి, మార్కాపురం 


నటీనటవర్గం 
రచయిత : డాక్టర్‌ కన్నెంటి, 8.1/.1.౧. కళాశాల, మార్కాపురం, 
దర్శకుడు : శ్రి బి. అంథోని, టెలికం, మార్కాపురం. 


పాత్రధారులు - పాత్రలు 
శ్రీమతి మాధవి (తెనాలి) గోవిందమ్మ 
శ్రీమతి బి. ప్రభ (ఓంగోలు) నర్తకి ఇ 
కుమారి శ్రీవిద్య (నరసావుపేట) ముత్తి 
డా॥ కె. రాజమల్లాచారి - విరబ్రహ్మము _ 
శ్రీ యస్‌, రామలింగేశ్వర్‌ (మాచర్ల సిద్దయ్య 
శ్ర బి. ఆంధోని - కక్కయ్య 
శ్రీ యస్‌. శాంతి సుహో(త్ర (నరసరావుపేట) అన్నాజయ్య 
శ్రీ బి. మోజెస్‌ (మార్కాపురం) మునసబు 
శ్రీ యస్‌.కె. మీరావలి కరణం 
శ్రీ యస్‌. యల్‌. శ్రీకాంత్‌ - గోవిందయ్య 
శ్రీ యస్‌.ఎ.ప్రసాద్‌ - పోతూలూరయ్య 
శ్రీ యస్‌. నవీన్‌ (మంచికల్లు) - నవాబు 
శ్రీ యన్‌. శరభేశ్యర్‌ (గామాలపాడు) - మంత్రి 


సంభవామి యుగేయుగే 


(నాటకం) 
నాంది 


సూత్రధారుడు : 
శ్రీరమణీ ప్రియుండు శుభశీలుడు వేంకట భర్త శ్రీగుణో 
దారుడు చంద్రమః కలను దాల్చిన భవ్యచరి(త్రుడీశు డం 
భోరుహ పత్రనేత్రుడురు పుణ్యుడు సత్వర జస్తమోగుణా 
కారుడు విశ్వకర్త రవికాంతుడొసంగును బ్రహ్మతేజమున్‌. 

(నాంద్యంతమున సూత్రధారుడు) 
(ప్రవేశించి 
సూత్ర : మారిషా, ఇటురమ్ము. 
మారిషుడు : ఇదిగో వచ్చితిని ఏమి ఆజ్ఞ ? 


సూ : మారిష్టా! ఎందులకింత ఆలస్యము చేసితివి ? 

మా : పెళ్లి భోజనమునకు వెళ్లితిని బావా ! 

సూ : పెళ్లి ఎవరింట? 

మా : మాయింటి ప్రక్క సాహెబు గారింట. 

"సూ : హరి!హరి! ఏమి ? సాహెబుల ఇంట భుబించితివా ? ఎంత పని చేసితివి ? 

మా : నేను భుజించుటలో విశేషమున్నది ? మన శివశర్మ కూడ విందుకు వచ్చినాడు. 

సూ : శివ!శివ! శివ శర్మకు కూడ నిట్టి బుద్దులు పుట్టినవా ? ఆహా! కలి మహిమ. వర్ల సంకరపు రోజులు 
వచ్చినవి. అది సరే మన నటి ఏమైనది ? 

నటి : ఆర్యా! ఇదిగో నేవచ్చాను. 

మారి : నటీ! ఏల ఇంత తడవు చేసితివి ? 

సూ : ఏమున్నది ? నీవలెనే ఎక్కడనో పెళ్లికో పేరంటమునకో వెళ్లి యుండును. 

న _ : ఆర్యా! నిజమే పేరంటానికే వెళ్లాను. ఎలా (గ్రహించారు ? 

సూ : నీ అవతారము కనిపించుటలేదా ! ఇంతకు పేరంటమెక్కడ ? 

న  : చంద్రయ్యగారింట్టో 

సూ : ఏమేమి చంద్రయ్యగారి యింటిలో పేరంటమా ? 

న : అవును చంద్రయ్య దంపతులు మతం మార్చుకొని గురుకారణం తీసుకొన్నారట. 

సూ : సరి, సరి ఆ విషయములకేమిగాని సద్గురువు రాకకై ఎదురు చూచు శిష్యులవలె నాటక (ప్రదర్శనకై 
ప్రేక్షకులు ఎదురు చూచుచున్నారు. వేషములు సిద్దపరుపబడినవా ! 

నటి : ఆర్యపుత్రా ! ఏ నాటకంతో నేటి సభాసదులను రంజింపజేయాలి ? 

మా 


: ఈ సదస్సులోని సామాజికుల నెల్లరు అలరింపజేయుట మన లక్ష్యము. అటువంటి ఇతివృత్తమును 








కక 





4 సంభవామి యుగేయుగే (౯7 
(గహింపవలెను. 


: ఆంధ్రదేశంలోని కథేతి వృత్తోల్లో పండితపారమరరంజకమైన వృత్తాంతం ఏమిటి? 
: విష్ణ్వంశసంభూతుడై పరమ దేశికుడై మహాకవియై బుషియై కాలజ్ఞానియె రాజయోగియై 


ఆంధ్రదేశమున అవతరించిన శ్రీ, విరాట్‌ పోతులూరి వీరహ(బ్రహ్మముగారి జీవిత చరిత్ర పండిత 
పామర జనరంజకమైనది. 


: ఈ వస్తువును (గ్రహించి నాటకము రచించిన కవి ఎవరు ? 
: ఈ కవి సుప్రసిద్దుడే 


వరకవితా విలాసుడు నవాంధ్రకవీశుడు విశ్వకర్మ భూ 
సురకుల సంభవుండును విశుద్ద మనస్కుడు సామ్యవాది భా 
సురమతి సండితుండు పరిశుభ్ర వచస్కుడు నాట్యవేది సుం 
దర మృదు గానలోలుడు సదాశయుడౌ మన రాజమల్లుడే. 


* ఓహో ! అతడు సహజకవి, నటుడు, కథాగాయకుడు, విద్యావిశారద, సాహిత్య సరస్వతి, అభినవ 


జయదేవ, మధుర కవేత్యాది బిరుదవి(భాజితుడు. కనుక ఆయన రచన సండిత 
పామరజనరంజకమగుట నిర్వివాదాంశము. 


* నటీ! ఎదైన నొకపాట పాడుము. 

* ఏ బుతువును గుంరించి పాడమంటారు ? 

: మధుమాస వాసర గీతమును ఆలపింపుము స్ట 
| ఆర్యపుత్రా! ఆలకించండి. 


భాసురమ్మగు మధుమాస వాసరమున 
కూయుచున్నది గొంతెత్తి గోరువంక 
పికము పాడెను వనములు పిక్కటిల్ల 
చెట్టుచిగురించి పూచెను చెలువు మీర 
చిగురు టూయలందు నూగుచుండె శుక 
(బ్రహ్మ పలుకు వేద పాఠమట్లు 

పూవు టొజ్జ చెంత పొందుకారణ మళుల్‌ 
పొదల యెదల యందు మెదలు పూలు 
ఆమని గనినంత అవనికి పులకింత. 


: అవును చెలీ ! ఏమి ఆజం(త్ర గాత్రముల సందడి 
: ఆర్యపు(త్రా ! బనగానెపల్లై మఠంలో అన్నాజయ్య తత్వం పాడుతున్నాడు. భక్తులు బృదగానం 


చేస్తున్నారు. వెళదాం పదండి. 


* మారిషా ! అటులే కానిండు. 


(అంతా నిష్కమిస్తారు) 
ఇది కన్నికంటి రాజమల్లాచారి రచించిన 
“సంభవామి యుగే......... bi 


అనే నాటకంలో నాందీ (ప్రస్తావనల ఘట్టం. 








అన్నా 

(దృశ్యం-బనగానెపల్లైనేల మఠంలో భక్తజన సమక్షంలో అన్నాజయ్య( బ్రహ్మంగారి తత్వం పాడుతూ 
వుంటాడు. భక్తులు ఆయనతో కలిసి పాడుతూ వుంటారు. తెర తొలుగుతుంది) 


: చిల్లర రాళ్లకు (మొక్కుచునుంటే 
లా లొ 


చిత్తము చెడిపోనొరే యొరే 

చిత్తము నందున చిన్మయ జ్యోతిని 

చూచుచు నుండుట సరే సరే 1 చిల్లర [1 

ఒక్క ప్రొద్దులని యొన్నుచునుంటే ' 

ఒనరుగచెడుదువు ఒరే యొరే 

ఏకమైన ఆ వైభవ మూర్తిని 

చూచుచు నుండుట సరే సరే ॥ చిల్లర ॥ 

నీళ్లలో మునిగి గొనుగుచు నుంటే 

నిలకడ చెడునుర ఒరేయొరే 

నీలో నుండే నిర్మల జ్యోతిని 

చూచుచు నుండుట సరే సరే 1 చిల్లర ॥ 

బాధ గురువుల పంచను జేరితె 

భావము చెడునుర ఒరే ఒరే 

బుద్దిలో నుండే పున్నమ చంద్రుని 

చూచుచు నుండుట సరే సరే 1 చిల్లర [1 

వీరయ చెప్పినవాక్కును నమ్మితె 

వివరము తెలియు ఒరే ఒరే వివరమందున విగ్రహమూర్తినీ 

చూచుచు నుండుట సర్తే సరే ॥ చిల్లర ॥ 

హరిః ఓం నాయనలారా ! వీరబ్రహ్మేంద్రుల తత్వములలోనిది అత్యంత ప్రసిద్ధమైనది. రాళ్లకు 
(మొక్కినచో చిత్తము చెడిపోవును. చిత్తములోనున్న దేవుని దర్శించవలెను. ఒక్క (ప్రొద్దులున్న 
యెడల దేహము నీరసించును. నీటిలో మునిగి జపించినంత మాత్రమున నిలకడకుదురదు. 
మనస్సులో నున్న దేవుని చూడవలెను. బాధ గురువులు భావమును చెడగొట్టుదురు. అడవులలో 
తిరిగినచో భగవంతుడు కనిపింపడు. సహ(స్రారములోనున్న పరమాత్మను చూడవలెను. అని 
స్వామిబోధించిరి. ఇప్పుడు మనమున్న మఠమును స్వాములవారే స్వయముగా నిర్మించిరి. 


: అన్నాజయ్యగారు ! తమ గురువర్యులు వీరహబ్రహ్మేంద్ర స్వాముల జీవిత విశేషాలను 
తెలుసుకోవాలని కోరికగా వుంది. 





సుబ్బయ్య సెట్టి : అవును pa ! నాకూ స్వాములవారి గురించి వినాలని వుంది దయతో చెప్పుండి. 


అన్నా 


Sr 


RC 


రామి 
అ 


క 


రామి 


అణ 
రామి 


అన్నా 


: అలాగుననే శ్రద్దగా వినుడు. గంగానదీ తీరమున బ్రహ్మాండపురమను (గ్రామము కలదు. అందు 


ప్రకృతాంబ పరిపూర్ణయ్య అను దంపతులు కలరు. వారు సంతావార్జులై తీర్రయాత్రలకు విల్లరి. 
కాశీనగరమున ఒకనాటి రాత్రి శివుడు కలలో నగుపించి విష్ణువు ఆమె పుత్రుడు జన్మించునని 


చెప్పెను. ప్రకృతాంబ గర్భము ధరించెను. నవమాసములు నిండెను. అప్పుడు వారు స్వగ్రామమునకు 


బయలుదేరిరి. మార్గమధ్యమున సరస్వతీనదీ తీరమున ప్రకృతాంబ మగశిశువును (ప్రసవించినది. 


: స్వామి! ఈ సరస్వతినది అంతర్వాహిని అంటారు నిజమేనా ! 
: ఈ సరస్వతీనది ఇప్పుడు కొన్ని తావులపైకి ప్రవహించుచున్నది. కొన్ని తావుల అంతర్వాహినిగా 


నున్నది. భవిష్యత్తు లోనిది పూర్తిగా అంతర్వాహినిగా ప్రవహించునని బ్రహ్మేంద్రులు కాలజ్ఞానమున 
తెలిపిరి. 


: ప్రకృతాంబ (ప్రసవించినప్పుడు ఒక కాంతిమంతమైన నక్షత్రం పుట్టినది గదా! 
: అవును అప్పుడా శిశువును చూచుటకు జనులందరును వచ్చిరి. శిశువు జన్మింపగనే పరిపూర్తయ్య 


మరణించెను. ఆ నదీ తీరమున అత్రి ఆశ్రమమున్నది. 


: అత్రి మహర్షిఅంటే అనసూయ భర్తేగదా స్మామి ! 
: ఆ అత్రి మహర్షి వేరు. ఆయన ఆ పేరుగలవాడు మాత్రమే. ప్రకృతాంబ భర్త మరణమునకు 


చింతించి ఆ శిశువును అత్రిమహర్షి చేతులో పెట్టి పెంచి పెద్దవానిని చేయవలసినదిగా అర్జించి తన 
భర్తతోపాటు తానును మరణించినది. 


: అప్పుడు అత్రి మహర్షి ఆ పిల్లవా”కి (బ్రహ్మం అని పేరు పెట్టాడు. 
: కాదు నాయనా ! ఆ బాలునకు వీరనారాయణ అని నామకరణంచేసి తన ఆ(శ్రమమున 


అల్లారుముద్దుగా పెంచుచున్నాడు. అప్పుడు అత్రి మహర్షి ఆశ్రమమునకు యనమదల వీరభోజయ్య 
వీరపాపమ్మ దంపతులు వచ్చిరి. వారు సంతానార్జులై వచ్చిరన్న విషయమును (గ్రహించి 
వీరనారాయణను వారికి దత్తత నిచ్చిరి. 


: స్వామీ ! ఒక సందేహం. 
* అడుగు నాయనా! 
: స్వామిని, పోతులూరి వీరబ్రహ్మంగారని అంటారు. వారి ఇంటిపేరు యనమదలఅని ఉండాలిగదా! 


అవును స్వామీ! నాకూ అదే సందేహం. 


: నిజమే కాని, స్వామి పెంచుకొనిన తలిదండ్రులను వీడి కర్నూలు మండలములోని పోతులూరు 


(గ్రామమున నివసించుటచే ఆయింటి పేరు వచ్చినది. ఆ (గ్రామముననే వీరనారాయణ 
వీరభద్రస్వామిని అర్చించి ఆయననే తన గురువుగా భావించెను. 


: స్వామికి వీరప్పయ్య, వీరంభట్టయ్య అనే పేర్లు ఏలా వచ్చాయి. 

; అవును స్వామీ నాకూ అదే సందేహం ? 
: కర్ణాటకదేశమునపినాకినీ నదీతీరము పాపఘ్ని మఠమున వీరభోజయ్య దంపతులకు స్వామి 


దత్తుడుగా పెరిగినాడు. అచ్చట తలిదండ్రులు ఆశ్రమమున విరంభొట్టయ్య అని పిలుచుకొనిరి, 
అచ్చటి (ప్రజలు తమ (ప్రాంతపుభాష చొప్పున వీరప్పఅని పిలిచిరి. కొంత కాలమునకు వీరపాపమ్మ 
వీరభోజయ్యలు మరిణించిరి. అప్పుడు వీరప్పయ్య కంచికివెళ్లి తపస్సు చేయసాగెను. 


: అక్కడే గదా స్వామీ! ఆనంద భైరవ వర్మ అనే కాశీరాజు స్వాములవారిని eee 
* పులిని చంపబోయి గోవును చంపింది ఆయనేగద. 


వీరంభొట్టయ్యగారు ఆనందభైరవవర్మకు గోహత్యాదోష నివారణోపాయం ఉపదేశించి పంపారు. 
అక్కడ తపస్సు ముగించి మన బనగాన పల్లికి వచ్చిరి. 


: మనరెడ్డి రాణి అచ్చమ్మగారిల్లు చేరాడు. 

: ఏవూరు తండ్రీ అని అనడిగింది అచ్చమ్మ. 

: (బ్రహ్మాండ పురమని చెప్పెను. 

మీ తల్లిదండ్రులెవరు నాయనా అనడిగింది. 

: నా తల్లి ప్రకృతి నా తండ్రి పరిపూర్ణమని చెప్పెను. ఆమె ఇంట గోవుల కాపరిగా చేరెను. 


అచ్చమ్మగారి గృహమునకు చేరువగా నున్న రవ్వలకొండ ప్రాంతమున గోవులను మేపుచుండెడివాడు. 
నిత్యము ఆవులను ఒకగిరిలో నిలిపి కదలకుండచేసి రవ్వలకొండ గుహలో నికి వెళ్లి తాళపత్రములపై 
గుల్హారీముళ్లతో కాలజ్ఞానమును రచించు చుండెడివాడు. ఆయన రచించిన తాళపత్రాలను 
అచ్చమ్మగారి ఇంటి యావరణలోని ఒక పాతరలో వేయుచుండెడివాడు. 


* అయితే స్వామీ ఇప్పుడు తమరివద్దవున్న తాళపత్రాలు స్వాములు "రాసినవేనా ! 


అవును అవే. 


: కాదు నాయనా! స్వామి రచించిన కాలజ్ఞానములోని ముఖ్యాంశములను వారు మాకు 


బోధించుచుండగా నేనును ఇతర శిష్యులును తాళపదత్రములపై వ్రాసి కొంటిమి. 


* అయితే గోవులను మేపకుండా కాలజ్ఞానం రాశాడన్నమాట. 
౩; అవును ఒకరోజు ఎప్పటివలె ఆవులు గిరలో నుండి నెమరు వేయుచున్నవి. కొందరు బాటసారులకు 


వానిని తస్కరింపవలెనను కోరిక కలిగెను. గిరలోని కడుగు బెట్టిరి. వెంటనేవారికి కన్నులు 
కనిపింపకుండా పోయినవి. 


* అయితే అది స్వాముల మహిమే. 
: అవును ఈ విషయము అచ్చమ్మగారికి తెలిసెను. తన గోవులకాపరి సామాన్యుడు కాడని 


(గ్రహించెను. గోవులతో నింటికివచ్చిన స్వామిపదముల పైబడి జ్ఞానోపదేశమును చేయుడని అర్థించినది. 
స్వామి అంగీకరించి అచ్చమ్మ వేంకటరెడ్డి దంపతులను, ఇతర జన సందోహమును వెంటబెట్టుకొనివెళ్లి 
యాగంటి కొండపై ముచ్చట్లరూపముగా తత్యోపదేశమును చేసెడివాడు. 


* అందుకే గదా స్వామి ! దానికి ముచ్చట్ల కొండలఅనే పేరొచ్చింది. 
: అవును నాయనా! 

రా : అవును స్వామీ ! ఇంకొక సందేహం వచ్చింది. 
అన్నా : ఎమిటో అడుగు రామిరెడ్డీ! 
సు : నాకు తెలుసు రామిరెడ్డి సందేహం. వీరప్పయ్యగారికి బ్రహ్మంగారని పేరెట్లా వచ్చిందని, 


అన్నా : వీరప్పయ్యగారు తమ ఉపన్యాసములలో “అహం బ్రహ్మాస్మి” అను ఉపనిషత్‌ వాక్యమును “నేనే 
బ్రహ్మమురా” యని తెలుగులో చెప్పెను. అప్పటినుండి ఈ పల్లైెవాసులు ఆయనను బ్రహ్మముగారని 
పిలువజొచ్చిరి. ఆయనను విష్ణ్రంశ సంభూతుడని (గ్రహించిన భక్తులు శ్రీమద్విరాట్‌ పోతులూరి 
వీరబ్రహ్మేంద్ర స్వాములని పిలిచిరి. 

రా 1 అన్నాజయ్యగారూ! (బ్రహ్మంగారు మన (గ్రామాన్ని వదలి ఎందుకు వెళ్లారు. 

సు : ఎక్కడికి వెళ్లారు. 

అన్నా : ఈ మఠములో పూజాది నిర్వహణను నాకప్పగించి కుముద్వతీ తీరమున తపస్సుచేసి కొనుటకు 
వెళ్లిరి. అచ్చట తీరిక వేళల నొక శిలపై వీరభద్ర విగ్రహమును గండరించిరి. ఒకనాటి రాత్రి 
జు(గ్రేరుపొంగి వీరభద్ర విగ్రహము అల్ల్హాడుపల్లెకు కొట్టుకొని పోయి ఒక మడుగులో నిలువబడినది. 
ఈ విషయము తెలిసికొని స్వామి అల్లాడుపల్లై వెళ్లి అక్కడ ఆ విగ్రహమును ప్రతిష్థించెను. 

సు : స్వామీ! బ్రహ్మంగారు ఇప్పుడు అక్కడే వున్నారా ? 

అన్నా : లేదు నాయనా అక్కడనుండి స్వామి కందిమల్లయ పలైకు వెళ్లి గృహస్థాశ్రమమును స్వీకరించి 
భార్యాబిడ్డలతో అచ్చట నివసించు చున్నారు. ఆ గ్రామమున వ(డ్రంగము కమ్మరము చేయుచు 
రైతులకు వ్యవసాయపు పనిముట్టుచేసి ఇచ్చుచున్నారు. తీరిక వేళలలో వేదాంఆమును బోధించు 
చున్నారు. ఇకముందు నేనును ఈ మఠము నా శిష్యున కప్పగించి స్వామి సవ్నిధానమున 
నివసింపదలచితిని. నేడో రేపో బయలు దేరబోవు చున్నాను. 


రా : స్వామీ! నేనుకూడ తమవెంట ఎస్తాను. 

సు : నేనుకూడా స్వామీ! 

అన్నా : అలాగే నాయనా ! కందిమల్లయపల్లై మఠమునకు ప్రయాణము రేపే సిద్దముకండు. హరిః ఓం 
శాంతిశ్చాంతిశ్చాంతి: 


(అంతా నిష్కమిన్తారు) 
ఇది 'విద్యావిశారది “కన్నికంటి రాజమల్లాచారి విరచితమైన” 
“సంభవామి యుగే యుగే, అనే నాటకంలో ప్రథమాంకంి. 
ఎష్కం౦భం 
((ప్రదేశం- కందిమల్లయపల్లెకు వెళ్లేమార్గం- సిద్దయ్య తత్వం పాడుతూ ప్రవేశిస్తాడు) 
రా రా రా గ య వానా 
సిద్దయ్య: చందమామ చందమామ చందమామ 
ఈ సంది తెలిపే జ్ఞానులెవరే చందమామ 1 చం 1 
కాయమను పుట్టలోను చందమామ 
పాము మాయగానె మెలగుచుండు 
చందమామ 1చం ॥ 
జంటనాద స్వరము లూద చందమామ 

పాము పొదు పెకలింప వలెను చందమామ 

తొమ్మిది వాకిళ్లుమూసి చందమామ 

పొమును నెమ్మదిగా పట్టవలెను చందమామ 1చం॥ 
రామయను కట్టుగట్టి చందమామ 

పామును యుక్తిచేసి పట్టవలెను చందమామ 

దేహదేహములయందు చందమామ 

పాము తెలియకుండచుట్టుకొన్నది చందమామ ॥ చం ॥ 
(బాటలో నడుస్తున్న సిద్దయ్యను ఇద్దరు బాటసారులు వెంబడిస్తారు) 

మొదటి బాటసారి : బాబూ ! ఆగు నాయనా! 

సిద్ద ఏ ఎవరిని స్వామి ! తమరు పిలిచినది. 

రెండవ బాటసారి : ఎవరినంటావేంటి నిన్నే 

సిద్ద : ఏమిస్వామీ! 

మొ.బా.: నువ్వు పాడిన తత్వం బలేగుందయ్య. 

రెం.బా. : (బ్రహ్మంగారి తత్వంలాగే వుంది. 

మొ.బా.: ఎవరు చెప్పిందీ తత్వం ? 





ఈ త త్య్వమును చెప్పితిని. 


రెం.బా. : ఇంతకూ ని ప్రయాణం కందిమల్లయ పల్లెకేనా ? 

సిద్ద _: అవును స్వామీ! మీరును అచ్చటికేనా ? 

మొ.బా.: అక్కడికే అది మా పలై, 

సిద్ధ : అయితే తమరు బ్రహ్మేంద్ర స్వాములను చూచితిరా! 

రెం.బా. : చూడటమేంది ? అయనింటి ప్రక్కనే మా యిల్లు, 

సిద్ధ : ఆహా! ఎంతటి పుణ్యాత్ములు తమరు స్వాములవారు మహిమలనేకములు ప్రదర్శించిరట మీరును 


చూచితిరా ? 
మొ.బా.: ఎందుకు చూళ్లేదు ? ఆన్నీ చూశాం. 
రెం.బా. : పోలేరమ్మ గుడిలో వున్న వైరాల మూకుడును గాలిలో నడిపించటం నేను చూశాను. 
మొ.బా.: పాము కరిచినోణ్లి బతికించడం నేను చూశాను. 
సిద్ద : స్మశానమునకు మోసికొనిపోవు వ్యక్తని బ్రతికించిరట! 
రెం.బా. : అవును, పుష్పగిరినుండి వచ్చిన ఒకాయనకు కుష్టురోగం నయం చేశాడు స్వామి. 





సిద్ద _: నేనే చెప్పితిని. వీరబ్రహ్మేంద్రుల తత్వములను పాడి పాడి పరవశించి వారివలెనే - చెప్పవలెనని 


సిద్ద : అయ్యలారా! స్వామి సమీపమున నివసించి, వారి మహిమలను కన్నులారగని, వారి బోధామృతమును 
(గోలు భాగ్యవంతులు మీరు. బ్రహ్మేంద్రులను దర్శింప నామనస్సు వేగిర పడుచున్నది. త్వరగా 


పోవుదము. 
బాటసారులు : అట్లాగే 


(నిష్కమిస్తారు) 


"చే 


ల 
భక్తులు : 


ద్వితీయాంకం 


ummm me నాన నద నాన 
(బ్రహ్మంగారి ఆ(శ్రమం. సింహాసనం అమర్శ్భి ఉంటుంది. అన్నాజయ్య, సిద్దయ్య కక్కయ్య 
మొదలైన భక్తులు, గోవిందయ్య పోతులూరయ్య బృందగానం చేస్తూంటారు. 
బృందగానం 
ఓయోగిరాజా! వేం చేయవయ్య ! 
అసమానతేజ ! వేంచేయవయ్య ! 
గోవిందమాంబతో కనువిందుకాగా 
ఆనందదేవికి నందమ్ముకాగా iE 
ని పాద పద్మాలు గంగమ్మ కడుగా 
నీ భక్త సద్మాలు వరపరములడుగ 
కనులెల్ల కలువలై కనువిందు లిడగ 
అడుగడుగు దండాలునీ అడుగు బడగ ' 
జగమంత ఎదుటబడి జయమంచు పలుక 
కులము తెలియని జలము శీకరము లొలుక ౨ |ఓ॥ 
అడుగులకు మడుగొత్తి జైయంచు ఎలుగెత్తి 
అనురాగములుపుట్ట జనత జైజై కొట్ట 
మత మెరుంగని గాలి వింజామరలు వీచ 
యతిరాజ రాజగతి పూజ గొనవయ్య En 
(గోవిందమాంబతో (బ్రహ్మంగారు (ప్రవేశిస్తారు) 
జై విరాట్‌ పోతులూరి వీరబ్రహ్మేం[ద్ర స్వాములవారికి 
జ 





వీరబ్రహ్మేం[ద్రస్వామి : (సింహాసనాన్ని అలంకరించి) 


ఆ 
వీర 


హరిః ఓం! అన్నాజయ్యా! ఇంత చక్కని గానముచేసినాడు ఎవ్వరీతడు. 


= ఎవ్వరో తెలియదు గురుదేవా ! తమ పాదసేవ చేయవలయునని వచ్చినాడు. 
: చిరంజీవీ! నీ తల్లిదండ్రులెవ్వరు ? నీ నామధేయమేమి ? 
3 మహాత్మా! 


తండ్రి వీవుకన్న తల్లి గోవిందమ్మ ఎల్ల జగతినాకు నిల్టుదేవ 

నీదు చరణ సేవ నేవేడు చుంటిని 

నీకు తెలియకేమి నీరజాక్ష : 

నా లౌకిక నామము సిద్దయ్య ! మా (గ్రామము ముడుమాల తమ ఏ ప్రాతదసేవ కోరి వచ్చితిని 
అను(గహింపుడు. 

గోవిందమ్మ : స్వామీ! ఈ చిరంజీవిని దీవించి అను[గ్రహించండి. 


వీర 


కక్క 
వీర 
కక్క 


వీర 


కక్క 
వీర 


: చిరంజీవ! నాయనా ! సిద్దా! ఈనాటి నుండి మన ఆశ్రమములో ఇతర సోదరులవలె న్స 


యధేచ్చగా సంచరింపవచ్చును. శుభమస్తు, 


: (నమస్కరిస్తూ) ధన్యోస్మి! గురుదేవా! ధన్యోస్మి. 
* గురుదేవా ! తమరీనాడు షట్స(క్రములగూర్చి ఉపన్యసించి తాము రచించిన కాలజ్ఞానము 


వినిపింపవలసినదిగా వేడుకొనుచున్నాము అను(గ్రహింపుడు, 


ఏ అహం (బ్రహ్మాస్మి! నాయనలారా ! భగవానుడు సర్వవ్యాపి ఎందెందు వెదకి చూచిన ఆందంగే 


కలడు. 

కలడాతడు తృణములలో 

కలడాతడు కలడుగాక ఘనమును లందున్‌ 

కలడాతడు జలములలో 

కలడాతడు మనుజులందు కన్నులగంటే 

భగవంతుని దర్శించుటకు నీరయాత్రలకు పోనవసరములేదు. వెదకి చూచినచో మన దేహమునండే 
కలడు పంచభూతాత్మకమైన మన శరీరమునందు మొదటి న్ధానమున ఆధారచక్రము గలరు, 
అందు గణపతినిండి యున్నాడు. గుహ్యాస్థానమున స్వాధిష్ట చక్రముగలదు. అందు పరమ్మే 
కొలువుదీరి యున్నాడు. నాభీస్థానమున మణిపూరక చక్రమున్నది. అందు శ్రీ మహావిష్ణు 


నెలకొని యున్నాడు. హృదయ స్థానమున అనాహత చ[క్రము గలదు. అందు ఈశ్వరుడు గలడు, 


(భూమధ్య స్థానమున ఆగ్నేయ చక్రము గలదు. అందు పరమాత్మ నెలకొని యుండును, 
కంఠస్థానమున విశుద్ద చక్రము గలదు. అందు జీవాత్మ గలడు. కపాల స్థానమున సహస్రార 
చక్రము గలదు. అందు సహస్త్ర కిరణ (ప్రభలతో వెలగొందు సద్గురుమూర్తి యుండును. 


: సాములూ! నాదొక ఇన్నపం. 
: నాయనా కక్కయ్యా! ఏమి నీ సందేహము 
: సామీ! ఇప్పుడు తమరు సెప్పిన సాములోల్లంతా మీ అసమంటోల్ల శరీరంలో గూడ కనిపిత్తరా 


సామీ! 


: వెర్రివాడా! మానవులంతా సమానమే. కులమత భేదములు మనము కల్పించుకొన్నవే. ఈనాడు 


నేను చెప్పిన చక్రములు అందలి దేవతలను కులమత విచక్షణ లేక స్తీ పురుష భేదములేక ప్రతి 
మానవ శరీరమునందును దర్శింపవచ్చును. 


* అయితే నాకుగూడ అగపడతారా సామీ! 
* సందేహమేమి! నిశ్చయముగా కనిపింతురు. 


గోవిందమ్మ : స్వామీ! మీరు నిరూపించిన ఆ చక్రాలను దేవతలను మేం ఎలా చూడగలమో చెప్పండి. 

వీర : దేవీ! ఆ చక్రములను అధిష్టించిన దేవతలను నేను స్వయముగా చూపబోవు సమయముముందు 
రానున్నది. ప్రస్తుతము దైవ తత్వమును గురించి మీకు గల అనుమానములను తీర్చుకొనుడు. 

గోవిందయ్య : నాయనగారూ! లోకములో మీ వంటి మహానుభావులు దేవుడున్నాడందురు. ఆ దేవుడెక్కడనున్నాడో 
వివరింపుడు. 

వీర : నాయనా! అన్నాజయ్యా! నీవు లోనికేగి ఒక సా(త్రలో పాలు ఒక దీపము తీసికొనిరమ్ము. 

అన్నా : చిత్తము గురుదేవా (నిష్కమిస్తాడు) 

వీర : చిరంజీవులారా! 
పాలమీది జున్ను పగిది దైవమ్ముండు 
వెన్న యందునేయి యున్న యట్లు 
దండలోన దాగు దారమట్లతడుండు 
ఉండికానుపింప కుండు నతడు. 

అన్నా : (ప్రవేశించి పాత్రను దీపమును గురుదేవుని సన్నిధిలో ఉంచుతాడు) 

వీర : ఆనందోబ్రహ్మ! నాయనలారా ! ఈ పాత్రలోని పాలనందరు చూడుడు. గోవిందయ్యా ఈ 
పాలలో వెన్న ఉండునా ? 

గోవిం : ఉండును తండ్రీ! 

వీర : నాయనా ! సిద్దా! వెన్నలో నేయి యుండునా ? 

సిద్ద : వెన్నగాచినచో నేయి వచ్చును. 

వీర : పాలలో ఇన్ని పదార్థములు కలవని మిరు చెప్పుచుంటిరి. కనిపించుచున్నవా ? 

కక్క : అదేంది సామి! అట్ల సెబుతుండవ్‌. ఊరికనే వత్తయా అయ్యన్ని! పాలను మరగబెట్టాల. 
గిలకొట్టాల ఎన్నదియ్యాల. ఎన్న కాత్తే అందుట్టొనుండి నెయ్యొత్తది. 

వీర : బాగుగా చెప్పితివి కక్కయ్యా! అదే విధముగా తరచి చూచిననేగాని భగవంతుడు కనిపింపడు. 
అర్థమైనది గదా! 

పోతు : నాయనగారూ! భగవంతుని దృష్టి ఎట్టుండునో విశదీకరింపుడు. 

వీర : బిడ్డలారా! ఈ దీపమును శ్రద్దగా తిలకింపుడు. 

' జాతి భేదము నెంచని వీతి గలిగి 

దివ్వె వెలుగులు జీమ్మును దిశల దిశల 
అట్టె దేవుని దృక్కులు నమరుచుండు 
కాళికాంబ పరమహంసకాళికాంబ! 

గోవిం : స్వామీ! మరి భగవంతుడేం జేస్తుంటాడు! 

వీర : దేవీ! భగవానుని కార్యక్రమము విచిత్రమైనది. సింహాసనము పైనున్న వానిని మట్టిలోనికి దింపును. 


77 సంభవామి యుగే యుగే 





మట్టిలో నున్న వానికి మకుటముబెట్టి పట్టము గట్టును. మందిరమున రక్షింపబడువాని ఉసురు 
దీయును. అడవిలో ఆధారములేని వానికి (ప్రాణము బోయును. గాతిలోని కప్పకు నీల్లిచ్చును, 
మట్టిని మాణిక్యమును చేయును. దైవ లీలలు అద్భుతములు విచిత్రములు. భగవంతుని 
స్వభావమును దెలుపు గీతిక నొకదానిని ఇటీవల రచించితిని వినుడు. 
క్రీర్తన 
ఎంత కోరినా? ఎంత కొసరినా 
ఇచ్చేది నీ ఇష్టమే - స్వామీ స్వామీ 
వచ్చేది మా (ప్రాప్తమే. io 
అనుకున్నదంతా అయ్యేది కాదు. 
అనుకోని దంతా ఆగేది లేదు 
ఇంతే ఈ జగమంతా నీ లీలలే 
అడవి పిట్టకు ఆధారమైతిన 
ఆలింపవా నా మొర- ner 
మందిరాన వున్నా అందదు 3 సుఖము 
వందిరి కిందున్నా అందు సకల శుభము 
మందిరాన వున్నా అందదు ఏ సుఖము 
పందిరి కిందున్నా అందు సకల శుభము 
ఇంతే ఈ జగమంతా నీ లీలలే 
అవిశ పూలకు అందాల నస్తిన 
ఆలింపవా నా మొర స్వామీ 
ఆలింపవా నామొర : noi 
తిండికెంతో వున్నా తిన్నదరుగదన్నా 
ఆకలెంతొవున్నా ఆహారముసున్న 
ఇంతే ఈ జగమంతా నీ లీలలే 
చిట్టి శ్రీమకు చిరుమేత ఇస్తివి 
ఆలింపవా నా మొర- స్వామీ 
ఆలింపవా నా మొర 
సిద్ద _ : మహాత్మా! మీరు రచించిన కాలజ్ఞానమును వినవలెనని కుతూహలపడుచున్నాము. దయతో 
వినిపింప వలసినదిగా (బ్రార్జించు చున్నాము. 
వీర : శ్రీ గురుభ్యోనమః నాయనలారా ! ఈ మనుజ లోకమునందు కలియుగమున ఐదువేల 

సంవత్సరములు జరిగిన పిమ్మట ఎన్నెన్నియో వింతలు జరుగ నున్నవి. వాని నన్నింటిని 
కాలజ్ఞానముగా రచించితిని. సమయము చాలదు గనుక అందురేఖా మాత్రముగా రచించితిని. 
సమయము చాలదు గనుక అందురేఖా మాత్రముగా వినిపింతును. 
భారత దేశమున్‌ పరులు పాలన సేయ నశించు భాగ్యముల్‌ 
భారము హెచ్చు నిద్దరకు పాపముతోనిక జాతి జాతికిన్‌ 
వైరము గల్లు చోర భయ వంచితులయ్యెదరయ్య లెల్లరున్‌. 
శ్రీశైలేశుని గుడిలో పొగమంటలు పుట్టును. స్వామివచ్చి మనుష్యులతో మాట్లాడి పోవును. వీర 
వసంతరాయలు పుట్టును. అంప వర్షము కురియును. ఆకాశములో నాలుగు చుక్కలుద్భవించును. 
ఆకాశమునందు ధ్వని పుట్టును. అర్థిపవర్షము కురియును ఆ ధ్వని విని మనుజులు చనిపోవుదురు. 
భూదేవి భోభోయని అరచును. భువిపై దుష్టులంతరింతురు. శ్రీశైల పర్వతముపైకి ముసలి 
వచ్చును. అచ్చట ఎనిమిది దినములుండి (భ్రమరాంబదేవాలంయమున మేకవలె ఆరచును, 
శిఖరముపైనుండి నిప్పులు రాలును. తేజమే తేజమే యనెడి వాక్యములు పుట్టును. బసవేశ్వరుడు 
ధణాం ధణాంయని రంకె వేయును. కాలుదువ్వును. మహాదేవుని కన్నులలో నిప్పులు రాలును. 
తిరుపతి గుడిలో మ్రైచ్చులు ఆడి పాడెదరు. అమావాస్య యందు చంద్రోదయమగును నెత్తురు 
వాన కురియును. ఆకాశము ఎర(న్రగును. నింగిల్‌ భుగుభుగులు శబ్దములు పుట్టును. 
మహానంది యందు పదునైదు దినములు ప్రకాశించెదను. వేదకాలము మరల వచ్చును. 
సాధుజనులను రక్షింతును. దుష్టులను శిక్షింతును. నా రాజ్యము వచ్చును. సాధుజనులను 
రక్షింతును. దుష్టులను శిక్షింతును. నా రాజ్యము వచ్చును. దేవ దేవోరంగపంచ శక్తులతో 
భూమండలం కరిష్యే, 
(పీర్‌ సాహెబ్‌ ప్రవేశం) 

పీర్‌  : మహరాజ్‌! మహరాజ్‌! రచ్చించండి గురుమహారాజ్‌! రచ్చించండి. మాది బిడ్డకీ రచ్చించండి. 

వీర : నాయనా ఎవరు నీవు నీకు వచ్చిన కష్టమేమి ? 

పీర్‌ : మహరాజ్‌ ఇడుగో ఈడే నా బిడ్డ సిద్దయ్య మీ మతంలోకి సేరి కాఫిర్‌ పన్లు సేస్తావుండాడు. ఈడి 

| తల్లి ఇంటికాడ ఏడుస్తావుండాది. 

వీర : నాయనా. సిద్దయ్యా! తల్లిదండ్రులను వేదించుట న్యాయమా ? 


సిద్దా : గురుదేవా నేను తల్లిదండ్రులను వేధించుటలేదు నిజమైన తల్లిదండ్రులను శోధించుచుంటిని. 

పీర్‌ : ఒరే సిద్దా !!! నామాట ఇనరా బేటా, ఇంటికాడమీ అమ్మబేటా ! బేటా! బేటా! అని 
ఏడుస్తావుండాది. ఇంటికి పోదాం రారా బిడ్డా. 

సిద్దా : మాతా నాస్తి పితా నాస్తి 


నాస్తి బంధు సహోదరా 





వీర 


వీర 
అన్నా 





అర్హం నాస్తి గృహం నాస్తి 

తస్మాత్‌ జాగ్రత్త జాగ్రత్త: 

తండ్రీ, ఈ ఆశ్రమమును వదలి పెట్టిరాలేను. వీరగురుని పాదములను విడిచి నేను (బ్రతుక లేను, 
నన్ను క్షమింపుడు నేను రాలేను. 


: సూడండీ గురు మహరాజ్‌! మా సిద్దడికీ దయ్యం పట్టింది. ఎట్టా మహరాజ్‌ బొట్టు గిట్టు పెట్టినాడు. 


సన్నాసి గుడ్డలు కట్టినాడు. ఏంటో మంత్రాలు సదువుతుండాడు. వద్దని సెప్పండి సామీ! మాది 
బిడ్డకీ బాగుసెయ్యండి సామీ! మామతం వదలి పెట్టినాడు మహరాజ్‌. 


: నాయనా! పీరుసాహెబూ! ఆవేశ పడవలదు. (ప్రశాంతముగా కూర్చోని నా మాటలను వినుము, 


నీకుమారునీ కేమియును భయమువలదు. కూర్చొనుము నాయనా! 


: (తనలో) ఈన ముకం సూత్తే నాకీ కూడ కాత్త ఇక్కడా కూకోవాలనీ అనిపిస్తావుండాది, 


(ప్రకాశంగా) సెప్పండీ మహరాజ్‌! (కూర్చుంటాడు) 


; నాయనా! ఈ మతములు కులములు అన్నియును మనము కల్పించుకొన్నవే. మతుల 


ననుసరించియే మతములు కలుగుచున్నవి, బిడ్డా! పీర్‌ సాహెబ్‌. మీ మతము మా మతము 
అన్నియును ఒక్కటే. మా మతను శాంతిని బోధించుచున్నది. మీ మతమును దానినే 
చెప్పుచున్నది. రామ్‌ రహీము శబ్దముల అంతరంగమొక్కటే. మతముల సారాంశమంతయు 
నొక్కటే “నదీనాం సాగరో గతిః” అన్నట్టు నదులన్నింటికి సముద్రము గతి యగునట్టు చివరకు 
మతము లన్నియు భగవంతునిలో లీనమగును. 

ఆకాశాత్‌ వతితం తోయం యధాగచ్చతి సాగరమ్‌ 

సర్వదేవ నమస్కారం కేశవం ప్రతిగచ్చతి. 


: మహరాజ్‌! ఎంత సక్కని మాటలు సెప్పినారు. నాకే మీ మాటలు ఇంత ఇష్టంగా ఉండయ్‌. ఇంగ 


మీదీ వాళ్లకీ ఎంత మజాగా వుంటాయో, అయ్యలారా! నా బిడ్డకీ ఇంతా మంచి గురువు దొరికినాడు. 
నా బిడ్డ సేసుకున్న పున్నెం యిది. నాదీ బిడ్డకీ మీ సేతుల్లో పెడుతున్నా. మీరే రచ్చించండి. 


ఏ అదృష్టవంతుడవు పీరు సాహెబూ!సిద్దుని వంటి బుద్ధిమంతుని గన్న నీవు ధన్యుడవు. 
ఏ స్వామీ! మీరు రభఛించిన కాలజ్ఞానమును గేయముల రూపములో సైతము రచించుచుంటిని 


వినిపించెదను (శ్రద్దగా ఆలకింపుడు. 
వినరండయాగీత 
వినరండయా 
(బ్రహ్మన్న నవగీత 
విన రండయా 
కలి యుగమ్మున కల్కి పురుష మాయల వలన 
ధర్మ దేవత తల్లడిల్లేనయాః 


౮ 


లొ ర ఇఒ vc 


జ క 

ఈ మనుజ లోకాన పుణ్య తీర్జాలందు 
పుణ్య పురుషుల వల్ల నిలిచేనయా 
సత్యమే నిత్యమును సత్యమును మరచేరు 
పక్షసాతపు గొడుగులెత్తేరయా 
స్వార్థపరులైక్కువై జగమంత చిక్కులై 
అజ్ఞాను లవతార మెత్తేరయా 
వేద ధర్మపు వెలుగు వెలవెలబోయేను 
ఆచార మడుగంటి పోయేనయా 
పంచపాతకములు మించి పోయేనయా 
(శ్రుతుల గతులే తప్పిపోయేనయా 
(గ్రహగతులు తప్పు నా (గ్రహమతులు కలిగేరు 
(క్రొత్త (గ్రహముల చెలిమి కలిగేనయా 
కులము కులముకు మధ్య కలహాలు పెరిగేను 
ఇలకు జననష్టము కలిగేనయా 
నదుల విధములు మారు నిధుల పథములు మారు 
శివకేశవుల నిండ జరిగేనయా 
'హేతువాదముబట్టి పాతకము శ్రలుపుట్టి 
నాస్తికత్వము పెచ్చు పెరిగేనయా 
నేవచ్చు నందాక ఇట్టి వింతలు జరుగు 
నా భక్తులకు నాశమే లేదయా 
కాలజ్ఞానము విన్న కలుషమ్ములౌ నున్న కలిగమ్మున కలిమి. కలిగేనయా. 
శ్రీ గురుభ్యోన్నమః ఓం శాంతిళ్ళాంతి శాంతిః 
(భక్తులందరు నమస్కరిస్తుండగా తెర వాలుతుంది 
ఇది 'సాహిత్య సరస్వతి" కన్నెకంటి రాజమల్లాచారి విరచితమైన 
సంభవామి యుగే యుగే' అనే నాటకంలో ద్వితీయాంకం. 
తృతీయాంకం 
(కక్కయ్య ఇల్లు తప్పెట కొట్టుకుంటూ చిందులేస్తూ పాటపాడు తుంటాడు. 
నులకమంచంవేసి ఉంటుంది) 
తత్వం 

నందామయా గురుడ నందామయా 
బెమ్మన్న సెప్పింది ఇందామయా 
చిందేసి అందరము ఉందామయా 
ఉందామయా కలిసి తిందామయా non 
సాములు సెప్పింది సాచ్చిగ జరిగింది 
కాలగ్గేనం వుంది కలిలో ఏదం మంది 
కక్కయ్య సెప్పింది ఇనుకోండి పదిమంది 
సిక్కేమి లేదయ్య సక్కనీ మాటయ్య ॥1న౦॥ 
కాసీకి పొయినోళ్ళు కట్టాలు పడతారు 
ఆడ సచ్చిన ఒకటే ఈడ సచ్చిన ఒకటే 
మనసుకాసికి పోద్ది కట్టె కాటికి పోద్ది 
ఏమన్న సెప్పింది యావన్న తప్పింద ॥నం॥ 
మతులే ఏరూగాని మతమంత ఒకిటేను 
మతి లేనోడికి మతంమతివుంటే మతమేంది 
సతమతం లేకుండ సరిగ ఉందే మతం 
మతులు సరిగే ఉంటే మంచిదేనుర మతం ॥నం॥ 
ఇనరయ్య ఇనరయ్య ఇవరంగ సెబుతాను 
ఉండోల్లు లేనోళ్లు కలిసి పోతారయ్య 
నాజాతి నీజాతి ఒక జాతి అవుతుంది 
కలిలోన బెమ శ్రయ్య కలలు పండేనయ్య ॥నం॥ 
(ముత్తి ప్రవేశిస్తుంది) 
ముత్తి : ఏంది మావా! ఇయాల బలే జోరుగుండవు పదాలు పాడుతుండవే. 
కక్క : అదిగాదే ముత్తే, బెమ్మంగారు కాలగ్గేనం రాసి(న్రుగా అట్టనే నేనుగూడ పదంకట్టి పాడుకుంటుండ, 
ముత్తి : మావా! బెమ్మంగోరు బెమ్మంగోరు అంట ఒకటే సొద. యాంది బెమ శం గోరు దేవుడా యేంది ? 
కక్క _ : దేవుడాని సిన్నంగంటావేందే, ఆసలికి ఆయనే దేముడు దైబం అన్నీ ఆయనే, ఇంకెవుడూ దేవుడు 
'లేడూ గీముడు లేడు. 
ముత్తి : అట్టయితే ఆయిన్ని కర్షంగోరు పిచ్చిరయ్యఅంటడు గద మావా(... 
కక్క _ : అన్నొడికి పిచ్చి, నీకుపిచ్చి, అసమంటి మాటలన్నవా ? కటక్కున కల్లు మూసకపోతయ్‌, 
సెంపలేసుకో జాగర్త! 
ముత్తి : అట్టా నా మావా! నాకు తెలవకన్న సెంపలేసుకుంట. (చెంప లేసుకొని) మావా నిజంగా ఆయన 
దేవుడేనంటావా ? 

కక్క 


“ కక్క 
ముతి 


అణాల 


; కక్క 


కక్క 


శా! మలా అదేకూత, బెమ్మంగోరు నిజంగా దేముడే. మొన్న జాతర్నాడు ఏంది జరిగిందో తెలసా! 


కర్షంగోరు మునసబుగోరుదున్నని నరకటానికి సెలవిచ్చిన్రు. నేకొక్కపాలి గొడ్డలెత్తిన, అంతే 
బెమ్మంగోరాడికొచ్చి కక్కా! నరకొద్దురా నాయినా అన్నడు. అదేంది సామి నే నకరాల్సిందేనన్న. 
బెమ్మంగారు వద్దంటాడు. మునసబుగోరు నరకమంటాడు. అల్ల మద్దెన ఇరుక్కొని సచ్చినాననుకో. 
సివరికి మునుసుబు మాటిని గొడ్డలెత్తి దున్న మోడమీదేసినా ఇకేముంది నా రెండు కల్లు 
మూసకపోయినయి. నేను మల్లా కల్లు తెరిసేసరకి నా సేతుల్లో గొడ్డలి లేదు. దున్నమెల్లో 

వ ౧ లా Co ౧ 
పూల్ణండుంది. 


: అయితే బెమ్మంగోరు నిజంగా దేముడే. సరెకాని మావా! నువ్వు రోజూ బెమ్మంగోరికాడికి 


బోతావుగద, ఒక సిన్న వరం కోరుకోగూడదాంట ? 


స అతిదది * 
: మనం పేదోల్లంగద! ఈ గుడిశలోపడి సస్తన్నంగద. మనకి సాలినంత డబ్బియ్యమని అడుగుమావా. 
: ఓసెర్రి మొగమా, డబ్బులేంటికే, ఇయ్యాలుంటయ్‌, రేపు పోతయ్‌, ఆయన గోరు సెప్పె మాటలే 


ముత్తేల మూటలు, మొన్న పోలేరమ్మ జాతర్నాడు ఏవయిందో తెలసా ? 


* తెలవదు మావా ఏవయింది ? 
* సంబరం సెయ్యటానికి ఊల్లో సందా వసూలికి మునుసుబు కర్ష్నాలెంట నేనుగూడా పోయిన. 


సందా అడిగేకాడ మాటమీన మాటొచ్చి బెమ్మంగోర్ని పిచ్చీరయ్య నోరు మూసుకో అన్నాడు. 
అట్టగంటే నా కొల్లు మండింది. మునసబుమీన నేను గూడ నోరు జేసుకున్న ఆయననా మిన 
కోపమొచ్చి కిందికి తోసిండు. కిందపడ్డ. నన్ను బెమ్మంగోరు పైకి ఎత్తిండు. 


త ( 
* ఏంది మావా! బెమ్మంగోరు నిన్ను అంటుకున్నడా ? ఆయన మైలపల్లా ? 


పక్కనే వున్న కర్షం నీయాల్నే అన్నాడు. సీ!సీ! ఆణ్మి అంటుకున్నవ్‌. నువ్వేం సామివయ్యాని ? 
అప్పుడు బెమ్మంగోరు యావన్నడంటే, మనిసిని మనిసంటుంకుంటే మైలేడుందయ్యా అందరి 
పంట్ల నెత్తరే పారతది. అందరి శరీరాల్లో ఎనికలే ఉండయ్‌. మనుసులంతా ఒకటే నన్నడే, 


త్తి : నిజంగా సాములోరి మాటలు ముత్తేలే, మావా ! ఆపైనేంది జరిగింది మావా. 
: ఏవుంది!బెమ్మంగోర్ని సందా ఇత్తవా ఇయ్యవా ఆని అడిగిన్రు. మునసబు సుట్ట జుట్టుకుంట 


బెమ్మంగోర్ని నిప్పు తీసకరా! అన్నడు. ఇంకేవుంది పక్కనేవున్న అమ్మోరిగుడిలో నుంచి వైరాల 
మూకుడు గాలిలో ఎగిరొచ్చి మునుసుబు ముందు వాలింది. ' 


: అట్టయితే ఈ సిత్రం నువ్వు కల్టారా సూసినవన్నమాట. నువ్వు అదురుట్టమంతుఉవి మావా! 


నేనాడుంటే నేనుగూడ అమ్మోర్ని సూసేదాన్ని గద మావా. 


: దేవుల్లని సూడటానికి ఏడకో ఎందుకు ? మన శరీకంలో గూడ సూడొచ్చంటనే. బెమ్మంగోరు 


సెబుతుంటే ఇన్న! 

ముత్తి 


* ఏందిమావా బలే సిత్రంగుందే. మన వంట్లనే దేముళ్లున్న రన్న మాట. 





కక్క _.జౌ! మనవంట్లో అన్నీ శక్కరాలుంటాయంట, అందుట్లో, కింద శక్కరంలో ఇనాయకుడుంటడంట, 


ముత్తి : అట్టయితే వోర్షన్న కోసి సూద్దాం మావా. 
కక్క : ముంగల నేను కోసి సూసినాక నీక్కూడ కోసి సూపిత్త లేవే! 
ముత్తి : అది సరె గాని మావా.... మాటల సందట్లో మరిసిపోయిన మునుసబు గోరిమనిసొచ్చి నిన్ను 
రమ్మనిపోయిండు. | 
కక్క : ఎందుకంట? ; 
ముత్తి : ఆయనిగోరి సెప్పులు గుట్టాలంట. ఆద్దీనుకోటానికి. 
కక్క : సెప్పులు గుట్టటానికి ఆద్దీసుకోటానికి పోవాల్నా. ఆ పప్పులింకుడకవు. ఆడి కొంపకు స . 
పోను. 
ముత్తి : ఏంది మావా ఆడుగీడంటవ్‌. పెద్దాయిన్ని పట్టుకొని. 
కక్క : అదంతేలేయే. నీకు తెలవదు లే. పిచ్చి మొగమ. ఆడు మాత్రం నన్న ఏరా! ఒరే ! కక్కా! కుక్కా! 
అనటంలే. 
ముత్తి : మరింకెట్ట పిలవాల మావ 
కక్క : ఎట్ట పిలవాలంటవా! బెమ్మంగోరు పిలసినట్టు నాయినా! బాబూ! కక్కయ్యా అనిపిలవాలి. మొన్న 
వల్గుమండి అట్టపిలవొద్దని సెప్పిన. ఈ తూరి అట్టపిలిత్తే నేనుగూడ అరె అంటనని సెప్పిన. 
ముత్తి : నన్ను గూడ కర్షంగోరి పెల్లం అసే! ఒసే - అని పిలుత్తది గద మావా 
కక్క : ఈతూరి పిలిత్తే వప్పుకొమాక! అట్ట పిలవటానికి ఈల్లేదని సెప్పు. మల్ల అట్టనే పిలుత్తనని సెప్పు. 
వాల్లకి రోగం కుదురుద్ది. 
ముత్తి : ఆల్లు మనకంటె ఎక్కువోల్లు గద మావా 
కక్క : ఎవుల్లే ఎక్కువోల్లు! తక్కువోల్లు ? అంతా ఒకటేనని బెమ్మంగారు సెప్పి(ను. 
ముత్తి : అట్టయితే ఈ పాలి నన్నట్ల పిలిత్తే నేనుగూడ ఒప్పుగోను మావా. 
(అన్గా జయ్య (ప్రవేశం) | 
అన్నా : నాయనా! కక్కయ్యా | 
కక్క : ఎవురు సామీ! అన్నాజయ్యగోరా ! సామీ ఈ పేదోడి కొంపకు దయసేసి(న్రా? 


రెండో శక్కరంలో బెమ్మదేవుడున్నడంట, బొడ్డు కాడ ఒక శక్కరం ఉండదంట దాంట్లో 
యిష్ణుమూర్తి ఉంటడంట. రెండో సెక్కరంలో బెమ్మదేవుడున్నడంట. గుండెల కాడుండే 
సెక్కరంలో ఈస్వరుడుంటడంట. గొంతు కాడొక సెక్కరం వుంటదంట. దాంట్లో జీవాత్మ 
ఉంటడంట, కనుబొమ్మలకాడ పరమాత్మ ఉంటడంట. తలకాయ పుచ్చెలో ఎవరో & ఉండడం! 
నాకు సరిగా మతికి లేదు. 





ఖు 


ళా 


శ్‌ 
/ 
గ్‌ 

లన్న 


కక్క 
అణా 


కక్క 
అన్నా 


: స్వామివారి తీద్ధ ప్రసాదములు తీసికొనకుండా వచ్చితివి. 


(ప్రసాదాన్ని ముత్తికి కక్కయ్యకు ఇస్తాడు) 


: మావా! సాములోర్ని నిలబెట్టి మాట్టాడుతున్నవ్‌, కుకోమను. _ 
; సామీ తమరుబ్యామ్మలు ఈ పేదోడి కొంపలో ఎట్ట కూకుంటరు సామీ. 
* కక్కయ్యా ! 


జన్మనా జాయతే శూద్రః 

కర్మణా జాయతే ద్విజః 

వేదపారేణ విప్రస్యాత్‌ 

(బ్రహ్మజ్ఞానంతు బ్రాహ్మణః 

ఎవ్వరైనను జన్మవలన శూద్రులే. ఉపనయనాది సంస్కారములతో (బ్రాహ్మణులగు చున్నారు. 
(బ్రహ్మజ్ఞానము కలవాడే (బ్రాహ్మడు. అట్టి సంస్కారము నీకు పుట్టుకతోడ వచ్చినది. కనుక నీవు 
కూడా (బ్రాహ్మాణుడవేనయ్యా ! నీ కెట్టి సందేహమును వలదు. నేనీ నులక మంచముపై 
కూర్చుందును. (ముత్తి కక్కయ్య (క్రింద చెరొక వైపున కూర్చుంటారు) 


* సామీ! తమరిని ఒక యిసయం అడగాలనుకుంటుండ. అడగ మంటారా! 
: అడుగమ్మా! ఏమినీ సందేహము? 
: సామీ! మీ వోళ్లుబెమ్మంగోర్ని సెక్కలు సెక్కే పిచ్చిరయ్య అని అంటారు గద! మరి తవురెట్ట 


బెమ్మంగోరి కాడికి సేరిన్రు సామీ! 


* అదే సామీ ! నామనుసులో ఇసయంకూడ. 
శ్రీమద్విరాట్‌ పోతులూర్షి వీరబ్రహ్మేంద్రస్వాములవారు సాక్షాత్‌ శ్రీ విష్ణ ంశసంభూతులు. వారికి 


కులములెక్కడనున్నవి. మావారెల్లరును ఆయనను దూషించుటలేదు. అట్టు దూషించువారు 
అజ్ఞానులు. 


: సామీ ! పుష్పగిరోళ్లు సాములోర్ని తిట్టిన్రంటగద ! 
: అందులకే తగిన ఫలితముననుభవించిరి. అచ్చటికి వెళ్లినపుడు వెంటనేనుగూడ నుంటిని. ] 


అచ్చటివారు స్వామిని పలుదూషణలు పలికిరి. స్వామివారి కన్నువారి గృహములపై: బడినది. - 
వారిండ్రన్నియు తగులబడి పోయినవి. తరువాత వారు స్వామువారి మహిమను గుర్తించి వారికి 
భక్తులైరి. వారే స్వాములవారిని పువ్వుల పల్లకిపై నూరేగించి ధన్యులైరి. అమ్మాయీ! దాహమగు 
చున్నది కొంచెం మంచినీరు తీసికొని రమ్ము. 


2 సామీ ! మాదిగోల్ల నీల్లెట్ల మీరు తాగుగారు ? 
: అదిగో నేను చెప్పిన మాటలన్నియునువిని మరల మొదటికే వచ్చితివి. + 


మాలనేయు మడత మాదిగకుట్టెడి 





ముతి 
అలలే 


అన్నా 


కక్క 
త 


చెప్పు తోడుగవచ్చు చెన్ను మీర 
వారి నంటరాని వారన నెందుకు 


కాళికాంబ! హంసకాళికాంబ! 
అని స్వాములవారు చెప్పిరి. మనమంతా దేవుని బిడ్డలమే తీసికొనిరాతల్లీ! 


: (పాత్రతో నీళ్ళు తెచ్చి యిస్తుంది) 
: నాయనా! ఈ నీళ్లకు మైల ఎక్కడున్నది. మీరు స్పృశించినంత మాత్రమున అంటుబడుచున్నవా? 


ఈ నీళ్లు మీరంటక ముందు కప్పలు చేపలు తాగి ఉమ్మివేసినవేగదా ! 
కప్పు తాగి యుమియు చేపతాగి యుమియు 

నూతిలోని ప్రాణులన్నియుమియు 

ఉదకమెల్ల జూడ నుచ్చిష్టమే గదా! 


కాళికాంబ హంస కాళికాంబ. 


: నిజమే సామీ ! బలే సెప్పిన్రు. 
: (నీళ్లు తాగి) కక్కయ్యా ! ఇక నేను వెళ్లివచ్చెదను. 


ముత్తి కక్క : దండాలు సామీ దండాలు. 


కక్కొ 


(అన్నా జయ్య విష్కమిస్తాడు) 
(తెరలో - ఒరేయ్‌ కక్కా! ఒరేయ్‌ కక్కా!) 


: ఎవురే ! మల్లా వచ్చి(ను. నిద్దర బోనియ్యకుండ 


(ముత్తి లోపలకు పోతుంది) 


(మునసబు ప్రవేశం) 


: ఏందిరా కక్కా! ఇంటికాడికి రమ్మని సెప్పంపితే రాలేదు కల్టునెత్తి కెక్కినయా ! ఒల్లు బలిసిందా 


నాయాల 


: మునసబుగోరు ! మాటలు కాత్త జవరంగ రానీయండి. 
: ఏందిరా? ఏంజేత్తవు ? తలగొట్టిమొలేత్తవా ? ఎదవంట యదవ ! 
: ఏందయ్యా మాటలు మిగుల్తుండవు నాతక్కువేంది ? నీ ఎక్కువేంది ? మంచిగుండి పన్టేయించుకుంటే 


మంచిది, 


: నీకు పాగురెక్కిన కారణం ఆ పిచ్చీరయ్య గదూ! ఆడి పిచ్చి కూతలు నీకు బాగా వంట పట్టినయ్‌. 


అందుకే ఇట్ట మొచ్చినట్టు వాగుతుండవు. 


: ఇదిగో బెమ్మంగోర్ని పల్లెత్తు మాటన్నా! ఒప్పుకొనేది లేదు తెలసా! 
: అవుద్దిలేరా ! ఆ బెమ్మం పని నీపని దూదేకుల సిద్దణ్లి మతంలోకి మార్చుకున్నాడుగా ఆ యిసయం 

నావాబుకాడికి పోయింది. మన కరణం పీరు సాయిబుని తీసుకుని పోయిండు ఫిర్యాదు 
చేపించడానికి 
(అంటూ మునసబు నిష్రమిస్తాడు ముత్తి ప్రవేశిస్తుంది) 
కక : పోవయ్యా! ఎదవగోల ! ముత్తీ నాకు నిదరొత్తంది. పక్కెయ్యి పండుకుందాం ! 
ముత్తి : అట్టనే మావా (వేస్తుంది) 
(మంచంమీద కక్కయ్య పండుకుంటాడు క్రింద గుడ్డవేసుకొని ముత్తి పండుకొంటుంది 
ప కోడికూత వినిపిస్తుంది) 

కక్క : ఏకుజామయ్యింది. ఉప్పుడు ముత్తిబాగా నిద్దబ్లోకిపాయ్యంది. దీన్నిగోసి దేవుల్లని సూట్టానికి ఇదే 
మంచి అదును. తెల్టారేలోగ కోసి సూడాల. కోత్తంటే అరుత్తదేమో! అరవకుండ మచ్చు మందేత్త 
(లోపలికివెళ్లి మరలా చేతిలో పొట్టంతో గర(డ్రగొడ్డలితో ప్రవేశిస్తాడు. పొట్టంలోని మందును ముత్తి 
ముక్కు దగ్గర పెడతాడు. ముత్తీ ! ముత్తీ ! (కదలించి చూసి) ఆ ..... ఇంగబయ్యంలేదు కోసి సూత్త 
(కోసినట్టు నటించి) ఆ ...... ఈడ ఇనాయకసామి ఉండాల ఈడ బెమ్మదేవుడుండాల ఏద్‌ 
కనిపిత్తంలేదే ! ఇవతలికి గోసి సూత్త ఈడ ఇస్ట్నమూర్తి ఉండాల ఏడీ ! అగపడడేంది ? నా ముత్తి 
సచ్చింది. నా ముత్తి నాకింగలేదు. ఆ దొంగ సన్నాసోడి మాటలిని నా సేతులారా నా ముత్తిని 
సంపుకున్న (ఏడుస్తూ ముత్తీ ! నాను కటికోళ్డే, అన్నాయంగ నిన్ను సంపుకున్ననే. నా కొంప నేనే 
తగలేసుకున్న ! ముత్తే ఎంతపని సేసిన్నే. దీని కంతకీ ఆయనే ఆ దొంగ సన్నాసే కార్నం. ఇప్పుడే 
ఎల్లి ఆయనంతు గనుక్కుంట. 

(నిష్కమిస్తాడు- తెర వాలుతుంది) 
ఇది “అభినవ జయదేవ” కన్నెకంటి రాజమల్లాచారి' రచించిన 
సంభవామి యుగే యుగే...” అనే నాటకంలో 


తృతీయాంకం. 
చతుర్గాంకం 
(బ్రహ్మంగారి ఆశ్రమం. బ్రహ్మంగారు సింహాసనంపై ఆసీనులై ఉంటారు. 
గోవిందమ్మ పాటపాడుతూండగా తెర 'తొలుగుతుంది) 
గోవిం ; నిఖిలము నీవే నిర్మల తేజా ! 

ఘనయోగి రాజా ! 1 నిధి ॥ 

వీరపాపమాంబ దత్త 

పుత్రుడవై వెలసిన వీర 

స్వామీ : 


ఏ దీర్హసుమంగళీ భవ ! దేవీ ! నీ సేవలతో నీ పూజలతో నన్ను నిజముగా దేవదేవుని చేయుచుంటివి. 
ఏ నేను చేయడం లేదు స్వామీ ! మీరే దైవంగా అవతరించారు. 


వీర 
గోవిం 


వీర 


బ్రహ్మయోగి స్వామివైన 

వేద వేద్యుడ వీవే ॥ నిఖి ॥ 
బనగాన పల్లెలోన 

భక్తురాలు ఆచ్చమాంబ 


గోవులగాచినట్టి దేవదేవుడవీవే ॥ నిఖి ॥ 
కలిలో భవితవ్యమందు 

కలుగబోవు వింతలు ముందు 

చెప్పితివి చెవికి పసందు 

కాలజ్ఞానమునందు ॥ నిఖి ॥ 


(హారతి వెలిగించి స్వామివారికి హారతిపట్టి నొసట తిలకం దిద్దుతుంది) 
చిరకాలం తమ పాదసేవచేస్తూ తమ పవిత్ర నామం జపిస్తూ (బ్రతికే వరాన్ని (ప్రసాదించి 
దీవించండి. 


అచ్చమ్మ గృహములో నాలగాచుట జూడ 
కృష్ణమూర్తి వగుట కతన గాదె 

ఒకచోట పుట్టుట ఒకచోట పెరుగుట 
కృష్ణమూర్తి వగుట కతనగాదె 

గోవిందమను నన్ను గూడి యుండుటజూడ 
కృష్ణమూర్తి వగుట కతనగాదె 

గోవ బాలకుడవు గోవిందుడవు నీవు 
వేణుగాన లోల వేదవేద్య 

వకుళమాలగన్న వనమాలి వీవయా 
విశ్శమెల్ల నీది వీరగురుడ ! 


వ దేవీ! ఈ సామాన్య మానవుని మాధవునిగ వర్షించితివి నిజమే ఎట్టనిన 


దారు వృత్తులకు నాధారభూతుండనై 
మనిషిని సేవించు మాధవుడను 
బంగారు పనులెల్ల సింగారముగజేసి 
మని, షిని సేవించు మాధవుడను 
కంచర పనుల గావించుచు లోకాన 


గోవిం 
వీర 
గోవిం 
గోవిం 
వీర 
గోవిం 
వీర 
గోవిం 
వీర 


గోవిం 


వీర 


: తండ్రీ ! నమస్కారము 

ఏ శుభ యోగమస్తు 

: శుభమస్తు 

: తండ్రీ ! నాదొక విన్నపము 

* మీ సిద్దాంతములు లోక కంటకములుగా నున్నవి. 
: కుమారా! తండ్రిగారు లోక కల్యాణం కోసం చెప్పిన సిద్దాంతాలు లోక కంటకొలెలా అవుతాయి. 
: బిడ్డా! నేను చెప్పిన ధర్మములు లోక కంటకములెట్టయినవి ? 

: మీరు చెప్పిన అస్పృశ్యతా సిద్దాంతము అ(గ్రజాతులకు అవమానముగా నున్నది ? 

: గోవిందయ్యా ! ఎవర([గ్రజాతి ? 


మనిషిని సేవించు మాధవుడను 

కమ్మర వృత్తితో నిమ్ముగా నిమ్మహిన్‌ 
మనిషిని సేవించు మాధవుడను 

శిలలపైన దైవ శిల్పము ్యలను జెక్కి 
మనిషి సేవజేయు మాధవుడను 

మంచి మనసుగలుగు మనిషి మాధవుడగున్‌ 
మనిషి నేను కొను మాధవుడను 


(గోవిందయ్య ప్రవేశము) 


అ(గ్రజాతి ఎవడు అధమ జాతి ఎవడు 
పుట్టిగిట్టు విధము బట్టిచూడ 

అంటరాని తనము అవమానమేగదా 

కాళికాంబ హంసకాళికాంబ ! 

మానవ కులమంతయును ఒక్కటే. అంటరాని తనము పాటించుట మహా పాపము. అందరి 
శరీరములలో (ప్రవహించునది రక్తమే. 


* నాయనగారూ ! జాతర సందర్భములలో జంతు బలిని నిషేధించితిరి. లోకమున హింస 


జరుగకుండ నున్నదా ! పూర్వము మహా బుషులే యజ్ఞములయందు బలి పశువులనుపయోగించిరి. 


: నాయనా ! 'ప్రాణులన్నియును సమానములు. అట్టయినచో నోరులేని పశువులనే ఏల చంపుట ? 


మనిషిని బలియొసగ కూడదా ? అందుచేత జంతుబలిని ని షేధించుటలో తప్పులేదు. 


గోవిందమ్మ : స్వామీ ! నేనుకూడ ఈవిషయం విన్నాను. కరణం మునసబులు మీపైపగవహించారట. 


వీర 


గోవిం 


: వినాశకాలే విరీత బుద్ది: 
: తండ్రీ, ముఖ్యముగా సిద్దని మీరు ఆశ్రమమున చేర్చుకొనుట వారి పగకు కారణమైనది. 


FEE 





బో 
OA 





వీర 


: వారి పగ మననేమి చేయగలదు. 


: స్వామీ ! మీ సిద్దాంతాలు మంచివే ! కానీ (గ్రామంలో వాళ్లకు నచ్చనప్పుడు వాళ్లకు బోధించడం 

దేనికి ? 
: దేవీ! నచ్చినవారుందురు, నచ్చనివారుందురు, మంచియనుకున్న దానిని ప్రబోధించుటయే నా 

కర్తవ్యము. 

(సిద్దయ్య ప్రవేశము) 

వ గురుదేవా! ప్రణామములు 

వీరబ్రహ్మ గురూత్తమా ! ఘనయతీ ! వేదాంత పాథోనిధీ ! 

కారుణ్యాంబుధి దేల్పుమా ! స్తుతమతీ కైవల్య నారాయణా 

సారాచార విశారదా ! మునిపతీ స్వాంతంబునన్‌ గోల్తునా 

ధారంబీ వనుచున్‌ సదా స్తుతమతీ ! ధర్మజ్ఞ లోకేశ్వరా ! 

గురుదేవా ! నన్నను[గ్రహించి కారణోపదేశముచేసి ముక్తి మార్గమును 

చూపి తరింపజేయవలసినదిగా ప్రార్థించు చున్నాను. 
: నాయనా! సిద్ధా! ఇటువచ్చి కూర్చొనుము. 

(సిద్దుడు బ్రహ్మంగారి పాదాలవద్ద కూర్చుంటాడు) 

3 సిద్దయ్యా ! 

కారణ మిచ్చెద గైకొనుమామమ 

కారముతో అనురాగముతో 

కోరిన కోరిక తీరును వైళమ 

కూరిమితో శివ యోగముతో 


(పోతులూరయ్య ప్రవేశము) 
: నాయనగారూ! ఆపండి సిద్దునకు గురుకారణ మిచ్చుటకు వీలులేదు. 
: గురుపుత్రా ! సోదరా ! ఎందులకు వలదను చుంటిర్షి. 
ఏ ఎందులకా ? 
మ్లేచ్చజాతిని నమ్మము మేము నిన్ను 
ఆ(శ్రమమ్మున చేర్చుట కలవిగాదు 
నీవు పుట్టిన వంశము నీచమగుట 
మారు మాటలు పల్కక మరలిపామ్ము. 
* నేనావంశమున జన్మించినంత మాత్రమున గురుపూజకు పనికి రానా ? 

పోతు 


zs 
రిల 


పోతు 
గోవిం 
పోతు 


వీర 


గురుదేవా! మీరే నన్ను కనికరింపవలెను. 
వీర నారాయణా భవద్విమల పాద 
పద్మముల సేవ విడిచినే బ్రతుకజాల 
నన్ను గావుము ధర శక్త సన్నుతింతు 
ఆ(శ్రమము వీడి ఎచ్చటి కరుగగలను ? 
వీరావతారా ! పాహిమాం పాహి. 


: ఇవియన్నియు దొంగవినయములు. గోమాతను రక్షించు మా మార్గమున గోమాతను భక్షించు 


నీవెట్టు చేరుదువు! ఇట్టు చేరుటకేదో పన్నాగముండి తీరును. నీ మతము వేరు మా మతము వేరు. 
నీవు మా మతమున చేరుట కనర్హుడవు. 


: సోదరా! గుణము (ప్రధానముగాని కులము (ప్రధానము గాదు. ఒకే పంకములో జన్మించి పద్మము, ' 


కప్ప వేరు వేరుగా ఆరాధింపబడుట లేదా ! 


: మాటలు నేర్చితివి. కన్నెలను చెరబట్టు కటికిజాతినీది. కరుణా నిలయమైన ఈ ఆలయములో 


నీకు సానము లేదు పొమ్ము. 
డ్‌ 


: తమ్ముడా ! పోతులూరయ్యా ! ఎందుల కనవసరముగా సిద్దుని బాధించెదవు ! సిద్దుని 


ఆశ్రమములో చేర్చుకొనిన తండ్రి గారికీ విషయము తెలియదందువా ? వారిని మాట్టాడనిమ్ము. 


: అన్నా! నీకు తెలియదు. నీ వూరకొనుము. వీని జాతిని విశ్వసింపరాదు. ఇతనికి ఆశ్రమమున 


స్థానమీయరాదు. 


* కుమారా! పోతులూరయ్యా! 


పుట్టెరాక్షస కులమునకు వెలుగిడవి 

భీషణుండు గుణవి భూషణుండు 

పాల కడలియందు పచ్చి విసము బుట్టె 

గుణము చూడవలము కులముగాదు. 

కనుక గుణమునెంచవలయునుగారిన కులమునెంచరాదు. 


గోలీందమ శ్రే; నాయనా! సిద్దా! ఇంటికడ తల్లి నీ కోసం విలపిస్తున్నది. మాతృ హృదయం పష. కాబట్టి 


౭ 
on 


చెబుతున్నాను. ఇంటికి వెల్లి సంసార ధర్మాలను నిర్వర్తించు. 


: అమ్మా! లోకమాతా |! గోవిందమ్మా | నీ దయకూడ నాపై తప్పెనా తల్లీ! నేనేమి పాపము 


చేసితినమ్మా ! 

తల్లి లేదమ్మ! లేడమ్మ తండ్రి గూడ 
లేదు గృహమును అర్ధమ్ము లేదు లేదు 
అన్నదమ్ములు చెల్లెం(డ్రు నసలులేరు 


Wy సంభవామి యుగే యుగే [422 యయా 256 (7 


ఉన్నదొక్కటె గురుపాదమన్న ధనము. 

తల్లీ + వీర గురుని పాదములు విడిచి నేను వెళ్లలేను. క్షమింపుము. 

వీర : సిద్దా! ఇప్పుడు నీ తండ్రి పీర్‌సాహెబ్‌ ఈ ఊరి కరణముగారి ప్రేరణతో నవాబుకడ అభియోగము 
'మోపుచున్నాడు. అందులకే ఈ ఆటంకము. 


పోతు : తండ్రీ! ఏమందురు ? ఇతనిని ఆశ్రమమున నిలుపు కొనుటయేనా మీ నిశ్చయము ? 


వీర : నాయనా! పోతులూరయ్యా! నాపై నీకు గౌరవము కలదా? 

పోతు : గౌరవమున్నది తండ్రీ ! 

పీఠ : ఎటువంటి గౌరవము ? 

పోతు : నాకు పితృదేవులని విశ్య్వమునకే జనకులని, 

వీర : అయినచో నామాటలను ఆలకించెదవా ? 

పోతు : ఆజ్ఞాపింపుడు 

వీర : సిద్దయ్య కులముచేత దూదేకుల వాడైనను గుణముచేత బ్రాహ్మణుడు. 


ఇతడు కారణజన్ముడు. శివాంశ సంభూతుడు. పూర్వ జన్మమున కాశీరాజ్యపు యువరాజు. 
ఆనందవర్మ గోహత్యాదోషమువలన గోభక్షకులయింట జన్మించినాడు. ఆపాపపరిహారము కొరకే 
మన ఆశ్రమమునకు వచ్చినాడు. ఇది దైవ (ప్రేరణ. ఇతనికి తప్పకకారణ మొసంగవలెను. 
(రక్తపు. కత్తితో కక్కడు (ప్రవేశం) 

కక్క : ఏయ్‌! దొంగసామీ! నీ పానాలు నిలువునా తీత్త. ఈ గొడ్డటితో నిన్ను నరికి పాతేత్త. ఇట్టా 
ఎంతమంది పానాలు తీద్దామనుకున్నవ్‌. 

పోతు : ఒరేయ్‌ ! ఏమి నీ పొగరు? 
ఆంటగూడని నిన్నంటి నందువలన 
తండ్రికీనాడు కలిగెను తగిన ఫలము 
కారు కూతలు కూసిన కతననీదు 
నాలుకను చేసెదనువేయి చీలికలుగ 

గోవిం : తమ్ముడూ! పోతులూరయ్యా! శాంతించుము. అసలు విషయము తేల్చుకొందము. తండడ్రిగారిని 


మౌటాడనిమ్ము. 
వీర : నాయనా కక్కయ్యా! నా వలన ఏమి దోషము జరిగినది ? 
కక్క : ఏంది జరిగిందేదయ్యా! నా పెల్టాన్ని నిలువునా సంపినవు. 
వీర : నేను నీ భార్యను చంపితినా ? 


కక్క : నువ్వు సంపలేదు. నేనే సంపుకున్న నీ మాట్లిని. 
వీర : నామాటలు విని చంపితివా ? 

క్‌ 


1) 


కక్క 


నీర 


ఇళ 


వీర 
గోవిం 


: జా!నీ మాట్లినే సంపిన, మడుసుల ఒంట్టనె దేవుల్లుంటరని సెపితివి గంద.రేతిరి నా పెల్లాన్ని కోసి 


సూసిన దేవుల్లు లేరు గీవుల్లు లేరు. నీ మోసపు మాట్టిని అన్నాయంగ నా ముత్తిని సంపుకున్న. 


: అయ్యయ్యో! కక్కయ్యా! ఎంతపని చేసితివి ? నేను చెప్పిన విషయమును సరిగ అర్హముచేసికొనలేక 


పోయితివి. కారణ దేహము ధరించి తపోనిష్టలో నుండి సర్వేశ్వరుని ధ్యానించిన దేహములోని 
ఆయా స్థానములలో భగవంతుని దర్శింప వచ్చునని చెప్పితిని. 


: ఈ డొంకతిరుగుడంత నాకు తెలవదు. ముందు నా పెల్లాన్ని బతికిత్తవా! లేకపోతే నిన్ను 


నరకమంటావా? 


; కక్కయ్యా! నీ భార్య మరణించలేదు. నిన్ను వెదకి కొనుచు ఈ ఆశ్రమము కడకువచ్చి బయట 


నిలువబడినది. ముత్తీ! లోపలకు రామ్మా! 


: (లోపలకువచ్చి) దండాలుసామి ! మా మావకోసమొచ్చిన సామీ! 

* ఎందే ముత్తే! నువ్వు బతికే వుండవా? 

; అదేంది మావా అట్టంటవు. ఆయితే నేను సచ్చిన్నా? 

: అవునే! నేనే నిన్ను కోనీ సంపిన బెమ్మంగోరు మంతరం ఏసి మల్లా నిన్ను బతికించిండు. సామీ! 


నువ్వు నిజంగా దెవుడివే. (సాగిలబడి (మొక్కుతాడు) 


: నాయనా! కక్కయ్యా! లెమ్ము! నీ అభీష్టష్టసిద్ధి కలుగుచున్నది. బిడ్డలారా! మీయందరకు యోగ 


దృష్టి ప్రసాదించు చున్నాను. షటృ[క్రములయందు ఆయా దేవతలను దర్శింపుడు ఇదిగో. 
నాల్గు దళములు గలయట్టి నలిన మందు 

కల్లు నాధార మనెడి చక్రమ్ము సుమ్ము 

దీని కధిపతి గణపతి దేవుడగును 

కనుల పండుగ కలుగగ కాంచుడయ్య 


: అడుగో! అడుగో! వినాయకమయ్య కనపడుతుండడు. దండంపెట్టే ముత్తే, 
: దండాలు సామీ దండాలు 

: రెండవది స్వాధిష్ట్థానమను చక్రము 

: ఆహా! (బ్రహ్మదేవుణ్ణి ప్రత్యక్షంగా చూస్తున్నాను. 


ఆరం దళములు గలయట్టి యంబుజమున 
కలదు స్వాధిష్థమనెడి చక్రమ్ము సుమ్ము 
దాని కదినేత యగును విధాత యతని 
కనుల పండుగ కలుగగ కాంచుడయ్య 


* మూడవది మణిపూరక చక్రము 
* అడుగో! 


పది దళముల పద్మమ్ము పరుగునందు 

వీర 


పోతు 


వీర 


es 


Nat 


కలదు మణిపూరక మను చక్రమ్ము సుమ్ము 
దీవి కధిపతి శ్రీపతి దివ్యమూర్తి 
కనుల పండుగ కలుగగ కాంచుడయ్య 


: నాలుగవది అనాహత చక్రము 
* అహా! ఏమి ఈ దివ్య (ప్రకాశము 


పదియు రెండు దళముల పద్మమందు 
కలదనాహత మనెడి చక్రము గ్గే సుమ్ము 
దీని కథిపతి పశుపతి దివ్యమూర్తి 

కనుల పండుగ కలుగగ కాంచుచుంటి 


: ఐదవది విశుద్ద చక్రము 
: ఆహా! అద్భుతమైన కాంతి 


పదియునారగు దళముల పద శమందు 

కలుగును విశుదమనేెడి చక్రమ్ము సుము స్టే 
యి 

కంఠమందున జీవాత్మ కలడువాని 

కనులపండుగ కలుగగా కాంచుఢయ్య! | 


: ఇది ఆగ్నేయ చక్రము. 


కలదు భ్రూమధ్యమందున కమలమొకటి . 
అందు నాగ్నేయ చ(క్రమ్ము నరయుడయ్య 
రెండు దళములతో వెలుగుచుండు నందు 
కలదు పరమాత a కనులార గాంచుడయ్య! 
వేయి దళముల సహ(స్రారమిది 

వేయి దళముల పద్మమ్ము వెలుగులిడుచు 
(బ్రహ్మరంధ్రమ్మునందున పరగుదాన 
వినుడి యోంకార శబ్దమున్‌ వీనులార 
కనుడినా విశ్వరూపము శ కన్నులార! 


: అహో! వీర దేశికా ! రక్షమాం ! రక్షమాం ! 


పశ్యామి దేవాంస్తవ దేవ దేహే 
సర్యాంస్తథా భూత విశేష సజాన్‌. 
షు 
(బ్రహ్మాణ మీశం కమలాసస్ట 
మృషింళ్ళ సర్వానురాగంశ్ళ దివ్యాన్‌. 


7A 28 ౧277222222222222222222222222222 సంభవామి యుగేయుగే ౯727 


ప్రభూ 


వీర 


: అది మధ్యాంతరహితమైన నీతనువును ప్రకాశమును కాంచలేకున్నాను. నీ దివ్యదేహమును 


ఉపసంహరించు కొనుము. 


* మాతే వ్యథా మాచ విమూఢ భావో 


దృష్టారూపం ఘోర మీదృజ్మమేదమ్‌ 
వ్యపేత భీః ప్రీమతమనాః పునస్త్వ్యం 
తదేవమే రూపమిదం ప్రపశ్య 


గోవిందమ్మ: స్వామీ! దేవ దేవా? 


వీర 
కక్క 
వీర 


వీర 


భటు 
ప్‌త 
భటు 


వీర 
పోతు 


అనామయుండవై వెలుంగునాది దేవ వందనమ్‌ 
పరేశ భాసమాన రూప బ్రహ్మతేజ వందనమ్‌ 
ధరా ధరేంద్ర నందినీశదర్శణా నమోస్తుతే డి 
(త్రిమూర్తి రూపధీర వీర దేశికా నమోస్తుతే 


: కక్కయ్య! ఈ మానవ శరీరమునందు సర్వ దేవతలను కాంచితివి గదా! 

: సూసిన సామి ! నిజంగ నువు దేవుడివని నమ్మిన దండాలు సామీ దండాలు. 

: అమ్మా ! ముత్తీ! నీ కోరిక నెరవేరినదా ? 

: నిజంగనువ్వు దేవుడివే సామీ ! మేం సల్లంగ బతికే వరమియ్యి సామి! మేం సల్లంగ బతికే 


వరమియ్యి సామి! 


* నాయనా ! రాబోవు కాలమున సంఘములో అంటరానితనము నిర్మూలింపబడును. మీ కులము 


వారికి సంఘములో గౌరవము కలుగును. పెద్ద పెద్ద పదవులు లభించును. మీ జాతి వారు 
హరిజనులను గౌరవనామమున పిలువబడుదురు. 


(భటుడు ప్రవేశిస్తాడు) 


: గురుమహారాజ్‌ ! సలామలేకుం 
: శుభమస్తు 
: కడపా నవాబ్‌గారి దర్చార్‌మే మాదీ కొల్వు సేస్తుండాడ్‌. నవాబ్‌ మీకీ తాఫీద్‌ రాసి పంపిండు. 


(తాఖీదు ఇస్తాడు) 


| నాయనా ! పోతులూరయ్యా ! ఈ లేఖను చదువుము. 
: (లేఖనందుకొని) శ్రీశ్రీశ్రీ కందిమల్లయపల్లై మఠాధీశ్వరులైన శ్రీమద్‌ విరాట్‌పోతులూరి 


వీరబ్రహ్మేంద్ర స్వాములకు కడపనవాబు (వ్రాయించి పంసిన తాఖీదు. 
మీరు మా ముస్లిములను మీహిందూమతములోనికి చేర్చుకొనుచున్నట్టు ఫిర్యాదులు వచ్చి 
యున్నవి. ఇందుకు మీరు స్వయముగా వచ్చి సంజాయిషీ చెప్పుకొనవలెను. లేదా రాజదండనకర్ణులు. 
తై 
కడప నవాబు 


శ 

వీర : నాయనా! సిద్దా! చూచితివా ? ఇటువంటి ఇక్కట్లు కలుగుననియే సోదరులు నిన్నాశ్రమమున 
చేర్సవలదని చెప్పిరి. 


సిద్ద : గురుదేవా! కడప నవాబు దర్బారుకు మీరు వెళ్లనవసరము లేదు. మీ పక్షమున నేను వెళ్లునట్టు 
దయతో అంగీకరించి అను[గ్రహింపుడు. 
వీర : చిరంజీవి! వెళ్లిరా!సిద్దా! 


(తెర వాలుతుంది) 
'+ ఇది “మధురకవి కన్నెకంటి రాజమల్లాచారి రచించిన 


సంభవామి యుగే యుగే అనే నాటకంలో చతుర్జాంకం. 
పంచమాంకం 


(కడప నవాబు దర్పారు, నవాబు సింహాసనాన్ని అలంకరించి ఉంటాడు. ప్రక్కన మంత్రి కూర్చొని వుంటాడు. 
ఒక వైపు సీర్‌ సాహెబ్‌, కరణం నిలువబడి ఉంటారు) 
భటుడు : (ప్రవేశించి నమస్కరించి) 
హూజూర్‌! తమరి దర్శనాన్కి సిద్దయా వచ్చిండు. హాజర్‌ సెయ్యమంటారా సర్దార్‌! 
నవా : అచ్చా! వాడికి లోపల్కీ పంపు 
(భటుడు సిద్దయ్యను ప్రవేశపెడతాడు) 
నవా : బచ్చా! తుమ్హారా నామ్‌ క్యా హై! . 
సిద : సిద్దయ్య అందురు..' 
దివాన్‌ : హూజార్‌ ఉర్టూలో సెప్తా వుండాడ్‌ నీకీ తెల్లులో సెప్తా వుండాడ్‌ హేమ్మీ నీకీ ఉద్దేషం ? 
వనా : జా! ఉర్దూ బాష మనది 
సిద ఏ జహాపనా! | 
ఉర్లు మనది యనుచు సర్దారు పలికెదు 
తెలుగు భాష కూడ తెలియ మనదె 
భాషయేదిమైన భావ మొక్కటి చాలు 
ద్వేషమేల తెలుగు భాషయందు 
దివా : అరే సిద్దా! పాగల్‌ మాటల్‌కీ సాలించీ అడ్గీందాన్కీ జవాబ్‌ సెప్పు. 
నవా : దివాన్‌జీ!మీకీ యిశారణా చెయ్యండి 
దివా : చిత్తం హూజార్‌! సిద్దయ్యా! నీకీ తల్లీ తండ్రీ హెవురూ ? 
సిద్ద : మాతా నాస్తి పితా నాస్తి నాస్తి బంధు సహోదరా 
ననా 3 హేందీ దివాన్‌జీ! కాఫిర్‌ బానలో సెపుతుండాడ్‌, మాకీ తెల్వటంలే. | 

దివా : హిద్దో!కర్షం! హేందీ సిద్ధయ్యా సెప్పింది ? . 

కరణం : తనకు తల్లిదండ్రి ఎవ్వరూ లేరనుచున్నాడు జహాపనా! 

పీర్‌ _ : హుజూర్‌! అంతా అబద్దం. సిద్దయ్యా నాదీ బిడ్డ. కారే సిద్దా! ఇట్టా సెపితే ఎట్టాగరా! ఇంటికాడ నీదీ 

అమ్మా ఏడుస్తా వుండాది. 

దివా. : తుమ్‌ చుప్‌రహో! సిద్దా! నీదీ నేరాన్కీ సిచ్చా ఏందో తెల్సా, మనసు మార్చుకొని సెమాపన ఏడో. 

సిద్ద : నేను నేరము చేసితినా ? తెలిసి ఏ నేరమును చేయలేదు. లెలియకచేసి యుండవచ్చును. 

దివా : తెల్సీ సేసింది హొక్టే, తెల్వక సేసింది హొకే క్షే రెంట్కీ సెమాపనా ఒకే తఫా ఏడో. 

సిద : రెండు నేరములు చేసితినా ఏమిటవి ? 

దివా : హోక్టీ పెంపంచంలో హన్ని మతాల్కీ అన్నా ఎక్కా. అయిన ముసలమాన్‌ మతాన్కీ హొదిలీ పెట్టి 

కాఫీర్‌ మతంలోకి సేరటం. 

సిద్ద  : జహాపనా! అన్ని మతముల సారాంశము ఒక్కటె. 

మతము మతమటంచు సతమత మదియేల 
సమ్మత మనునది మన్మతంబు 

మంచి మనసు చాలు మతభేదమేల రా 
మతము గతము మరచి మనుట మేలు 

కర _ : ఈ మాటలన్నియు ఆ కంసాలి గురువుకడ నేర్చినవే జహాపనా! 

నవా -' సిద్దా! ఆ కంసాలి గుర్వూ అంత గొప్పవాడా! 

సిద్దా : మా గురుదేవులు కమసాలి కాదు. 

కాడు కమసాలి యాతడు కర్మభుజుడు 
కాడు కమసాలి శ్రీ విశ్వకర్మ యతడు 
కాకు కమసాలి యాతడు ఖరజితుండు 
కాడు కమసాలి మనపాలి ఖడ్గధరుడు 

ఎల్ల మతములు ఆయనలో నిండియున్నవి. 

దివా” : హుజూర్‌! సూడండీ! హీడ్కీ పొగర్‌ పనీపాటల్‌ లేకుండా తత్యాల్‌ గిత్వాల్‌ పాడుకుంటవుండే ఆ 
సన్నాసీ దేవుళ్లకే దేముడా ? 

: ఎంత పొరపాటు పడుచున్నారు. మహారాజైనను మహా పీఠాధిపతిమైనను మహా భక్తుడైనను 
వళ్లువంచి పనిచేయవలయు నన్నది వారి సిద్దాంతము. అందులకే తానవతరించిన విశ్వకర్మ 
వంశము వారి వృత్త్యు నాశ్రయించి అందు (శ్రేష్టమైన వడ్రంగముచేయుచు లోకోపకారము 
చేయుచున్నారు. 

నవా : సూడూ! సిద్దా! నీకి మర్యాదగా సెప్పుండా! నువ్వు బచ్చావని వాకీ గుసా సెయ్యటంలేద్‌. నా మాట 


రా 
OA 

రా 
On 


ణో 
On 


దివా 


పీర్‌ 


అచ్చీ బాత్‌! బలే మాట సె సెప్పిన్రు. రాయీ తల్‌ గహాణేన్‌ ఈడ్కీ కాల్టూ సేతుల్‌ కట్టీపిద్దాం. 
: బేటా!సిద్దా! నామాటిను హూజుర్‌కి సలాము 7 సెయ్యి. 


ఇన్కో అపాడు మతాన్కీ హోదిలేసి అల్లాకీ ఆశ్రయించు, మన నవాజులో హుండే ఆ ఖుషీ ఆ 
తత్యాల్గో హీసీ ఆండాది బేటా వాటన్నిటీకీ వదిలీపెట్టు 


: ప్రభూ! 


అతని మాటలోనె ఖురాను నాలకింతు 
అతని మాటలోనె నవాజు ననుభవింతు 
అతని మాటలోని మతమ్ము ననుసరింతు 
అతడె ఖురాను నునవాజు నన్యమేల ? 


వ సిద్దా! నీదీ గుర్యూ హంత గొప్పవాడ్‌ హయితే నీకీ హేందీ నేర్సిండు ? 

; మా గురుదేవులకు తెలియని విద్యయేమున్నది ? అన్ని విద్యలను నేర్పివాడు. 

; కానీ నీకీ ఇనయం ఇదే యతల్‌ నేర్చాలేదు. 

: ఎందుకు నేర్చలేదు. మా గురువులకడ మేము నేర్చినది బుధజన విధేయత వినయములు 


మాత్రమే. 


: కన్సడతానే వుంది. నీ ఇనయం ఇదే యత దర్భార్‌లోకి రాంగానే హుజూర్‌కీ సలాంచేసినావ్‌ ? 


ఇదేనా వీదీ బక్తీ యినయం ? 


: (ప్రభువుల మేలుగోరియే నేను వారికి నమస్కరింపలేదు. 


సింహముఖునకు నర్పణ సేయునట్టి 

నాదు సతులను చేకొను సతని శిరము 
మొగము వేయి ఖండములుగ పగులునందు 
కోరకు మత్కృత వలన వందనమ్ము 


ఏ ఖామోవ్‌! ఏమి సెప్పినావురా బద్మాష్‌! నీకీ సలాం మాకీ సంపుద్దా ? ఎంత పొగర్‌. 
: అవును జహాపనా! కావలయునన్నచో పరీక్షింపుడు. ఒక నల్లరాలిని దెప్పింపుడు. దానికి నేను 


నమస్కరించెదను. అప్పుడు ఏ మగునో తెలిసికొందురు. 


* ఈడి కాడ మంత్రాలు మాయల్‌ ఉన్నాయంట హూజుర్‌! 


అహ్హహ్హహ్హ ! సిద్దా! నువ్వు సాధుల్‌ సన్నాసుల్లోసేరి మాయల్‌ మంతరాల్‌ నేర్చీనావ్‌.... అల..... 
రాయీ  తిస్కాపస్తే ఏందీ అయిద్దీ ? 


: నా నమస్కారం స్వీకరింపలేని నల్లబండ నాల్లు ముక్కలగును. 
: హయితే సిద్దా!నీకీ మాయల్‌ సూడవాలెననీ కుషీగా వుంది. నల్హారాయితోపని హెంద్కూ బేటా నీకి 


తాల్లతో కట్టిపిస్తాం ఏది ఇడిపించుకో సూద్దాం. 


యలు 





: తండ్రీ! అంతా ఈశ్వరేచ్చ. అన్నిటికీ ఆ వీరబ్రహ్మముగారే ఉన్నారు. 
: అన్నిటికి ఆ (బ్రహ్మమే ఉన్నాడట జహాపనా! వెంటనే వీడి కాళ్లు చేతులు కట్టి వేయింపుడు. 
: ఎవరూ అక్షా? 


(ఇద్దరు భటులు ప్రవేశిస్తారు) 


: బీ! హూజూర్‌. 

: సిద్దడ్కీ తాల్లతో కట్టెయ్యండి, 

: చిత్తం హూజార్‌ (నిష్కమిస్తారు) 

: బేటా! నా మాటినుకో. సలామ్‌ సెయ్యి. 

: తండ్రీ ఎట్టు జరుగవలసి యున్నదో అట్టు జరుగును. చింతయేల అన్నింటికీ సర్వేశ్శరుడున్నాడు. 
: హూజూర్‌!నాదీ బేటాకీ వదిలీ పెట్టండి హూజూర్‌, సెమించీ వదిలెయ్యండి. 

: తుమ్‌, చుప్‌ రహో నీది బేటాకీ బుద్ది సెప్పి పంపిస్తాన్‌. ఏయ్‌ కర్షం. 

; చిత్తం జహాపనా ? 


: పీర్‌ సాయిబ్‌కీ తీస్కొని నువ్వు ఎల్లీపోవచ్చు. 


(భటులు తాళ్లతో ప్రవేశిస్తారు) 


గురుదేవా! నీవే రక్ష! 
: అహ్హహ్హహ్హ ఇప్పుడు ఈడ్కీ యీరబెమ్మం వచ్చీ కాపాడవాలె. సిద్దా! ఏదీ నీ మహిమల్‌ సూపించు 
: ప్రభూ! వీరబ్రహ్మేంద్ర! 


దోసము చేయలేదు పరదూషణ సేసి యెరుంగ నేరికిన్‌ 

మోనము సల్పలేదు చెడు మోహముతో చరియింపనైతినీ 

వాసము చేరుకొంటిని నవాబిది నేరముగా తలంచెని 

కోనము వేచియుంటినను కూరిమిగావుము వీరదేశికా! ర 


: ఇప్పట్కీ అయినా మాకీ సలాం సెయ్యి. నీకీ ఇడిసీ పెడతామ్‌. 
: ఇప్పటికైనను మించిపోయినది లేదు. మా గురుదేవుల పాదముల నాశ్రయింపుడు. రక్షణ 


పొందుదురు. 


: అయితే!ఏడీ! నీదీ గుర్యూ బెమ్మం ఎక్టా ఉన్నాడో పిల్వూ! 

: జహపనా ! నా గురువు సర్వాంతర్యామి ఎందెందు వెదకి చూచిన అందందే గలడు. 

: నీదీ వంట్లో గూడా వున్నాడ్‌ బే! 

3 తప్పక ఉన్నాడు. 

: దివాన్‌ జీ! యీడ్కీ వంటిమీన బెమ్మం ఉన్నాడంట. ఆ బెమ్మం గిమ్మం దిగిరావాల. ఈడ్కీ బుద్దీ 


వచ్చే వర్కూ కొరడా దెబ్బల్‌కొట్టు. 

నవా 
దివా 
భటు 
నవా 


భటు 


: చిత్తం హూజూర్‌! (సిద్దునివైపు తిరిగి) 

ఆహ్హాహ్హా! హ్హా! హ్హా! సిద్దా! ఊ ! పిల్యూ రమ్మనూ నీదీ గుర్వుకీ (కొడతాడు) 

: తండ్రీ! గురుదేవా వీర బ్రహ్మదేశికా!పాహిమాం!పాహిమాం! దయామయా పరాత్సరా సదాశివా 
భవా భవా 


| అహ్హాహ్హాహ్హా! సిద్దా!పిల్యూ బెమ్మాన్కీ 

* విరాట్‌ స్వరూప రా బిరాన వీర దేశికా నతుల్‌ 

* బేటా! సిద్దా! నీ వంటి మీద గుర్వూ ఏందీ అంటుండాడ్‌ ? హహా? దివాన్‌ కొట్టూ 

౩ (కొడుతూ) ఊం... పిల్యూ 

ఏ గురుదేవా! ఈ బాధల భరియింప లేను. రా తండ్రీ ఈ దీనుని రక్షించు. భరింపజాల నీ వ్యధల్‌ 


విభాగ ఆగమానతుల్‌ 


: అహ్హాహ్హాహ్హా! సిద్దా!పిల్యూ నీ గుర్వుకీ! 

ఊయల... పి్‌ల్యూ 

: విరాట్‌ స్వరూప రాబిరాన వీరదేశికా సతుల్‌. 
- దివా : (వికటాట్టహాసం చేస్తారు) 

: విరాట్‌ స్వరూప రాబిరాన వీరదేశికానతుల్‌ 


(ఉచ్చై స్వరంతో) 
పరమగురూ! వీరబ్రహ్మేంద్ర ప్రభూ! రక్షమాం రక్షమాం! 
(కన్నులు మిరుమిట్లు గొలిపే మెరుపులువచ్చి భయంకరమైన ధ్వని పుడుతుంది. 


రంగస్టలమంతా ఒక్కసారి అంధకారమై మరలా వెలుగు వస్తుంది) 


* (కనులు మూసికొని) 


ఓం వీరబ్రహ్మణే నమః 
ఓం విరబ్రహ్మణే నమః 
ఓం వీరబ్రహ్మణే నమః 


: దివాన్‌జీ! ఏందీ జర్గిందీ!మాకీ ఏందీ కన్సించడంలేద్‌. నీకీ అగపడ్డా వుందా ? 
* హుజూర్‌! నాకీ సూపు కన్సించడంలేద్‌! సిద్దయా మన్కీ మంత్రం పెట్టిండు. 
: హుజూర్‌ మాకీ కూడ ఏందీ కన్సింటంలేదు. 


బేటా!సిద్దయ్యా! నీదీ గొప్పతనం తెల్సిందీ నాకీ మన్నించు సిద్దా! నాకీ సూపు తెప్పించు ఎవురూ 
అక్షా! 


; జీ! హుజూర్‌! 

: సిద్దయ్యకీ కట్టూ ఇప్పండి 

: (కట్లు విప్పుతారు) 

: నాయనలారా! నేను చెప్పినట్టు చేయుడు మీకు చూపు వచ్చును. 
సెప్పు! సిద్దయ్యా! ఏందీ సెయ్యమంటే అదీ సేస్తాం. 

* మా గురుదేవుల పవిత్ర నామమును జపింపుడు. 

: ఎట్లా సేయవాలె సిద్దా! 

: జై బోలో! శ్రీ విరాట్‌ పోతులూరి వీరబ్రహ్మేంద్రస్వాములవారికి 


జై వీరబ్రహ్మజై గోవిందమాంబజై 


జై వీర (బ్రహ్మజై గోవింద మాంబజై 


అరే అల్లా! నాకీ సూపూ వచ్చిందీ దివాన్‌ నీకీకూడా వచ్చిందా ? 
: నీకీ కూడా సూపూ వచ్చిందీహుజూర్‌ . 
: మాకీ కూడ వచ్చిందీ హుజూర్‌ 


సిద్దా! నిజంగా నీ కాడనే ఇన్నీ శక్తుల్‌ ఉంటే నీదీ గుర్వూకాడా శానా వుండవాలె. మాకీ తప్పుల్‌ 


సెమించు సిదా! 
ఠా 


: మనలనందరను క్షమించునది ఆ పోతులూరి వీరబ్రహ్మముగారే వారి పాదములనే ఆశ్రయింపుడు. 
: ఎవురూ అక్షా! 

: ఒక్కా పూలమాలా తీస్కరా ! 

* చిత్తం హూజూర్‌ (నిష్క్రమిస్తారు) 

: సిద్దా! మాది ఒక్కా సిన్నా కోర్కె 

: (పూలమాల తెచ్చి యిప్తాడు) 

; ఏమిటో అజ్ఞాపింపుడు జహాపనా! 

: పోతులూరి యీరబెమ్మం సాములూ ముందు జరగాబోయే యిసయాలు రాసిన కాలగ్షేనం 


ఇనవాలెనీ కుసీగా వుంది. దయ సేసి యిన్సించు. ఆ సింహాసనం మీనా కూకోబేటా. 


(సిద్దయ్య కూర్చోగా నవాబు సిద్ధయ్య మెడలో పూలమాల వేస్తాడు) 


: శ్రీ విరాట్‌ పోతులూరి వీరబ్రహ్మంద్రస్వాములవారికి 


నవా-దివా-అందరు : న 


సిద క్‌ 
(ఆ) 


శ్రీస్వాములవారు భూత భవిష్యత్‌ వర్తమానముల నెరిగిన దివ్య చక్షువులు గలవారు. మీరు వారు 
చెప్పిన కాలజ్ఞానమును నా మాటలలో చెప్పుచున్నాను. ఆలకింపుడు. 

వినరండయా గీత 
వినరండయా (బ్రహ్మన్న 
నవగీత వినరండయా ॥ విన ॥ 
శుది బుద్దులు గలిగి 
ఠా ఠా 
శూద్ర సంఘము వెలిగి 
యోగులై యాగాలు చేసేరయా 
హరిజనుల ఇండ్లలో 
హరి జన్మమెత్తేను 
దివి నుండి సురలు దిగి వస్తారయా ॥ విన ॥ 
మం[త్ర తం(త్రమ్ములకు 
మరిపట్లు తప్పను 
లు 
దైవమాయలు సన్నగిల్లేనయా 
లు ౧ 
మాన్యులౌ (బ్రాహ్మణులు 
మాంసభక్షణ సేసి 
మాయలో మటుమాయమవుతారయా ॥ విన ॥ 
కర్మ సిద్దాంతాలు 
డా 
ధర శ్ర సిద్దాంతాలు 
కలియుగమ్ము న కరిగి పోయేనయా 
వర్షసంకరమగును 
కలి భయంకరమగును 
కరువు కాటకమొచ్చి కాల్ళేనయా ॥ విన ॥ 
నేవచ్చు నందాక 
ఇట్టి వింతలు జరుగు 
నా భక్తులకు నాశమేలేదయా 
కాలజ్ఞానమువిన్న 
కలుషము శ్రలౌ సున్న 
కలియుగమ్మున కలిమి కలిగేనయా ॥ విన ॥ 
శ్రీమద్విరాట్‌ పోతులూరి వీరబ్రహ్మేం(ద్రస్యాములవారికీ 
నవా-దివా-అందరూ : జై 
నవా : ఎవురూ అక్టా ? 

భటు : జీ హుజూర్‌ 

'నవా 2: సాములవార్కి ముత్తేల హారాలు, ఎండి బంగారాలు, పట్టు వ్తాల్‌ తీస్కరా! 

భటు : చిత్తం హుజూర్‌ (నిష్క్రమిస్తాడు) 

నవా : సిద్దా!మీ గుర్వూగార్కి దర్శనం సేయవాలెననీ ఇష్టంగా వుంది. ఈరబిమ్మం సాముల్‌ గార్కీ నాదీ 
సలాముల్‌ అందించు 

భటు : (పత్తెరాన్ని అందిస్తాడు) 

నవా : సిద్దా! సాముల్‌గార్కీ నాదీ నజరానాలందించు. 

సిద్ద : శ్రీమద్విరాట్‌ పోతులూరి వీరబ్రహ్మేంద్రీ స్వాములవారికీ 


(తెరవాలుతుంది) 
(ఇది “సరసకవి కన్నెకంటి రాజముల్లాచారి' విరచిత 


సంభవామి యుగే యుగే అనే నాటకంలో పంచమూంకం) 


షష్టాంకం 
(వీరబ్రహ్మంగారి ఆశ్రమంలో సమాధి ఏర్పాటు చేయబడి పంత 
గోవిందమ్మ బ్రహ్మంగార్లు ప్రవేశిస్తారు) 
వీర : దేవీ! ఈనాడు గురువారము. తిధి వైశాఖ శుద్ద దశమి శ్రేష్టమైన వసంత బుతువులో శ్రేషస్టములైన 
తిధివారములు కుదిరినవి. ఈనాటి అభిజిత్‌ లగ్నమున నేను జీవసమాధిలో (ప్రవేశింప వలసి 
యున్నది. పూవులకై పంపిన సిద్దుడింకను తిరిగి రాలేదు. కబురు పెట్టిన భక్తులింకను రాలేదు. 
గోవిం : స్వామీ నాదొక విన్నపం. 
వీర. క ఏమి: దేవ్‌ స సందెహము? 
గోవిం : స్వామీ 
భరత ధాత్రిని ప్రభవించు పడతులెల్ల 
పసపు కుంకుము కోరియె బతుకు చుంద్రు 
నిముసమైనను మనలేను మిమ్ముబాసి 
తెరువు నాకెద్ది హృదయేశతెలుపవయ్య 
వీర : దేవీ? ఎందులకు నీకీ అజ్ఞానము ? సమాధిలో (ప్రవేశించుటనగా మరణమను కొంటివా ? 
ఎంతమాత్రమునుకాదు. లోక కల్యాణము కొరకు మహాతపస్సులోనికేగుచుంటిని. అయినను 
పసపు కుంకుము భర్తతోపాటురాదు. 

గోవిం 


బల 


గోవిం 


నిత 


గోవిం 
వీర 


మ 
వీర 


అణా 


కక్క 
ముతి 


_— 


అ 
వీర 


పుట్టినప్పటి నుండియె పుట్టునద్ది 
పసపు కుంకుము పోనేల పతిని గూడి 
సుదతి విడువకు మంగళ సూత్రములను. 


* (ప్రభూ! లోకులు కాకులు మీవంటి మహనీయులు వెన్నంటి చెబితేనే అర్థంచేసి కోవడం అంతంత 


మాత్రం మీరు లేకుండా ఈ మంగళసూత్రాలు ధరిస్తే పలుమాటలంటారు. 


: దేవీ నేను చెప్పు విషయము ధర్మసమ్మతమైనది. మన మనసుకు ధర్మమని తెలిసినచో 


లోకమునకు వెరచు టెందులకు ? ముందు ముందు స్తీ జాతికి స్వాతంత్ర్యము రాబోవుచున్నది. 
ముండమోపులెల్లరు ముత్తయిదువులగుదురు. (స్త్రీలు పెద్ద చదువులు చదివి ఉన్నతోద్యోగములు 
చేయుదురు. 


: స్వామీ మీ పాదములు వీడి నేను బ్రతుకలేను. 


(సాదాలపై బడి ఏడుస్తుంది) 
దేవీ ! విచారము వలదు. సర్వకాల సర్యావస్థలయందును నేను నీ హృదయముననే నివసించి 
యుందును. 
విశ్సకల్యాణ సిద్దికై వెడలు చుంటి 
భీతి చెందెద వెందుకు బేలవగుచు 
దేవి శక్తిస్వరూపిణి వీవటంచు 
తెలియజేయుము జగతికి తేటపడగ 

(గోవిందయ్య అన్నా జయ్యల ప్రవేశం) 


: తల్లి దండ్రులకు నమస్కోరములు 
: శుభయోగమస్తు. 

* గురుదేవులకు వందనములు 

* శుభమస్తు. 

గొవిరదః 


నాయనా! గోవిందయ్యా ! సంచారానికి వెళ్లిన పోతులూరయ్య ఇంకా తిరిగి రాలేదు. తండ్రిగారు 
సమాధి ప్రవేశించే మువూర్తు ద్వయ వచ్చింది. ప్రవ్వలకు వెళ్లిన సిద్ధయ్య కూడా రాలేదు. ఎలా ? 


: అమ్మా! అంతా సద్గురు సంకల్పము. సోదరుడు ఈ అదృష్టమునకు నోచుకొనలేదు. 


(ముత్తి కక్కయ్య ప్రవేశిస్తారు) 


* దండాలు సామీ దండాలు 

* దండాలు సామీ! 

గురుదేవా! లగ్నము సమీపించినది. మీరు సమాధి ప్రవేశము చేయవలయును. 

: బిడ్డలారా! సమాధి ప్రవేశము చేయబోవు ముందు మీతో కొన్ని మాటలు మాట్లాడవలెనని ఉన్నది. 

గోవిం 
వీగ్ర 


రట" 


వీగ్ర 


గిరః 
* గురుదేవా! 


రన్న 


ఫ్ర 


అన్నా 
కక్క 


ముత్తి 


అటో 


వీర 


నాయనా గోవిందయ్యా! 


“రమ త! 
: మీ మాతృదేవికి చెప్పవలసిన మాటలు ముందే చెప్పితిని. నీవు పెద్ద కుమారుడవు గనుక ఆ(శ్రమ 


భారముని కప్పగించు చున్నాను. 
తండ్రీ | 

పెద్ద కొమరుడనేనని ప్రేమ మీర 
పెద్ద పదవిని యిచ్చితి రిద్దిమేలె 
ఆ(శ్రమమ్మును కాపాడు నట్టిశక్తి 
యుతుడగానయ్య నేనిక (బ్రతుకజాల 


: కుమారా! గోవిందయ్యా ! చింతపడవలదు. నీకీ ఆశ్రమమును నడుప గల శక్తి కలుగగలదు. 


కులమత భేదములు లేక దేశము నాలుగు చెరగులనుండి యిటకు వచ్చు యాత్రికులు 
దర్శింతురు. నా మఠము సుప్రసిద్ద యాత్రా స్టలము కాగలదు. నీ గర్భమునందు. ఈశ్వరమ్మ 
పార్వతమ్మ గోవిందమ్మ శంకరమ్మ గిరిరాజమ్మ లను పేర్లతో పంచమాతృకలుద్భవింతురు. 
అందు ఈశ్వరమ్మ నా సిద్దాంతములు (ప్రచారము చేసి నాకీర్తిని నిలువ బెట్టును. 

ధన్యుడను తండ్రీ! 


కన్న తండ్రివి నీవను కొన్నవాడ 
నీవు లేనట్టి మఠమున నిలువలేను 
నీడ నీవయి గురుదేవ నిలువవయ్య 
నీదు పాదాలె శరణమ్ము నీరజాక్షః 


: అన్నాజయ్యా! నా అనంతరము నా మఠమునకు వచ్చు భక్తులకు వేదాంత బోధ చేయుచు 


తపస్సునాచరింపుము. నాసిద్దాంతములను లోకమునకు చాటుము. నీవుకైవల్యమును పొందగలవు. 


: గురుదేవా కృతార్జుడను 

* సామీ మాకేంది సెబుతవ్‌. 

: నీ యసమంటి సామి సమాదిలోకి పోతే మా గతేంది సామి. 

: నాయనా! కక్కయా ! అమ్మా! ముత్తీ కులము కంటె గుణమే ప్రధానము అరుంధతి మీ 


కులములో జన్మించినదే గదా ! ముందు ముందు మీ కులము వారు రాజ్యపాలకులు కాగలరు. 
మీ కులము నుద్దరించుటకు ఏకు పట్టెడు వాడుద్భవించును. 

శివ గోవింద గోవింద 

హరి గోవింద గోవింద 





కక్క 
ముతి 


— 


వీర 


గోవిం 


ఉత్తర దేశమున వైశ్యకులమునందు 
ఉత్తమ గంధాకడు పుట్టీనిమా 
హత్తుగ నన్ని దేశముల వారంత 
సత్తుగ పూజలు చేసేరుమా 

* దండాలు సామీ! 


* సామీ దండాలు 
: నాయనలారా! మరల నేవచ్చు సమయమునకు అనేక వింతలు పుట్టును. నాలుగు వర్లముల వారు 


సురాపానము చేయుదురు. దేవాలయములలో అంత్యజాతులు ప్రవేశింతురు. (బ్రాహ్మణులు 
(భష్టులగుదురు. వర్ణాంతర వివాహములు మతాంతర వివాహములు జ,రుగును. విశ్శకర్మల 
వృత్తులు 'పడిపోవును. బంగారమునకు ధరతగ్గును. స్త్రీలు కొత్తరకములక కోకలు కట్టుదురు, 
బ్రాహ్మణులకు పీటలు మాలలకు మంచాలు వేయుదురు. నాలుగు వర్షముల వారి వృత్తులు 
తారుమారగును. బ్రాహ్మణులు పరభాష నేర్చుకొనుటకై పండెడి భూముల నమ్ము కొందురు. 
సమతా వాదులు సామ్రాజ్యములేలుదురు. గంగాదేవి అదృశ్యమగును. సూది ముక్కులవారు 
రాజ్యమేలుదురు. పాతాళ గంగలో నీరింకిపోవును. వాలుగు సముద్రముల మధ్య నున్న 
ధనమంతయును శ్రీశైలము చేరును. నూటఇరువది తిరుపతులు తిరోహితము లగును. 
ఆకాశమునకు మానవులెగురుదురు. లోకములు చూడగోరు వారి యత్నములు విఫల మగును. 
నామఠమున సూర్యచం(దులున్నంత వరకు వీరనారాయణమ్మ గర్భసంజాతులు ధర్మకర్తలై 
నన్ను పూజింతురు. మరల నేను వీరజభోగ వసంతరాయలనై ఉద్భవింతును. 

వేద మతము మరల, విలసిల్లెడిని గాక 
కులము మతము లన్ని కలియుగాక 
కలిమి లేమి రెండు కలిసి పోవును గాక 
మనిషి యగునుగాక మాధవుండు. 
ముహూర్తము సమీపించుచున్నది. సమాధి ప్రవేశము చేయుచున్నాను. 


సమాధిపై రాతి పలక నుంచుతాడు. 


గోవిందమ్మ : (దీపాలు వెలిగిస్తుంది) 


అ 


గోవింద : 


గ (కొబ్బరికాయను కొడతాడు) 


(నేపథ్యంలో మంత్ర పుష్పం వినిపిస్తుంది) 
(గోవిందమ్మ తక్కినవారు సమాధిపై పువ్వులు చల్లుతారు. పుష్పవృష్టి కురుస్తుంది) 
ప్రభూ ! నన్నాంటరి దాన్ని చేసి వెళ్లారా ప్రభూ ? మీరు కనిపించని ఈ ఆశ్రమం వెలవెలా 
బోతున్నది. మీరు లేని ఒంటరి జీవితాన్ని గడిపే ధైర్యాన్ని ప్రసాదించండి స్వామీ ! (సమాధికి 





గోవిం 


అన్నా 
గోవిం 


గోవింద : 


నమస్కరిస్తుంది) బిడ్డలారా | తండ్రిగారు చెప్పిన మాటలు విన్నారుగా ? ఈనాటి నుండి వారి 
అడుగు జాడల్లొ నడిచి వారి సిద్దాంతాలను (ప్రచారం చెయ్యండి. 


: అమ్మగోరూ ! నాదొక్కమనవి, 
: ఏమిటి ముత్తీ అది ? 
: సాములోరు రాసిన కాలగ్గేనం పాటలు మీశాత పాడించి యినే వారంటగదమ్మా ! ఆ పాట 


- 


పాడమా a 


: అమ్మా ! మాకోరిక కూడా అదే 
: అమ్మా ! నాయనగారి కాలజ్ఞాన గీతములు మీ కంఠస్వరములో వినవలయునని బిడ్డలము 


కుతూహల పడుచున్నాము. ఆలపించు జననీ! 
బిడ్డలారా ! శ్రీవారి కాలజ్ఞాన గేయాలు పదేపదే పాడుకోవడర వినడం మనందరి అదృష్టంగ్గా 
భావిస్తున్నాను. a 
పొట 

వినరండయా గీత / 
వినరండయా బ్రహ్మన్న 

నవగీత వినరండయా ॥విన॥ 
మహమ్మారి చెలరేగి 

మనుషులను బలిగోరి 

బలహీనులను చేసి బలిసీనయా 

(స్త్రీలు పురుషుల వోలె 

జలకేళి చేసేరు 

వావివరుసలు వదలి పెడతారయా. ఆ 
వారి కన్నుల నుండి 

వర్షించు రక్తము శై 

కష్టాలు కలిగేను కలిచరితలో 

నడిరేయి సూర్యుండు 

నడిచి వచ్చేనయా 

నింగి ఎర్రని రంగుదాల్బేనయా ॥విన॥ 

ఇంద్ర కీలా[ద్రిపైమ 

హేంద్ర జాలము. జరుగు 

కనక దుర్గాలయము కట్టెదురుగా 

తొమ్మిదీ మూరల 

స్తీజన్మ మెత్తేను 

పాప సంఘపు తలలు 

కోసేనయా noన॥ 

నేవచ్చు నంధాక 

ఇట్టి వింతలు జరుగు 

నాభక్తులకు నాశమేలేదయా 

కాలజ్ఞానము ఎన్న 

కలుషమ్ములౌ సున్న 

కలియుగమున కలిమి కలిగేనయా ॥విన॥ 
శ్రీ మద్విరాట్‌ పోతులూరి వీర (బ్రహ్మేంద్ర స్వాముల వారికీ-అందరు : జై................. 


యె 


(తెరవాలుతుంది) 
ఇది 'కవితాకళానిధి' కన్నెకంటి రాజమల్లాచారి ప్రణీతమైన 
“సంభవామి యుగే యుగే” అనే నాటకంలో 


'షష్టాంకం. 


సప్త్రమాంకం 
(ప్రదేశం-అరణ్య మర్గం కాలజ్ఞాన గీతం పాడుతూ అన్నాజయ్య ప్రవేశం) 
విన రండయా గీత 
వినరండయా (బ్రహ్మన్న 
నవగీత వినరండయా 1విన॥ 
రాజులకు రాజులకు 
రాజుకొను కలహాలు 
కదలకనె కదనాలు చేసేరంయా 
భువిని వింతలు బుట్టు 
చిత్ర చత్రములుగా 
మనిషి దేవుడనంచు పలికేనయా విన॥ 
ఊరూరి కొక శక్తి 
ఉరికి వచ్చును రాత్రి 

ఉరికి మేకను బొలి అరచేనయా 

ఆ అరుపులకు జనులు 

అడలి పొతారయా 

కొంద రందున మడిసి పోతారయా ॥విన॥ 
నే వచ్చు నందాక 

ఇట్టి వింతలు జరుగు 

నాభక్తులకు నాశమే లేదయా 

కాల జ్ఞానము ఎన్న 

కలుషమ్ములౌ సున్న 

కలియుగమున కలిమి కలిగేనయా. 


(మరో వైపుకు నిష్కమిస్తాడు) 


: (ప్రవేశించి) అహా! ఏమి ఈ కాంతార సౌందర్యము ! ఈ పూపొదల సౌకుమార్యము అతిరమణీయము 


ఇప్పుడు సద్గురు పాదపూజకు ఏయే పువ్వులను కోయవలయును. ఈ పువ్వులన్నియు కనులు 
విచ్చిచూచుచు గురుపాదసేవకు మేము మేమనుచున్నవి. 

కోయుదుసన్న జాజులను కోయుదు మొల్లల మల్లెపూవులన్‌ 

కోయుదు కింశుకమ్ములను కోయుదు, చంపక కేతకము లిన్‌ 

కోయుదు కేసరమ్ములను కోయుదు మోదుగ పూల బాళలన్‌ 

కోయుదు మాలతీ విరుల కూరిమితో గురు పాదసేవకై 

ఇవియేకాదు అట్టడుగున మట్టిలో నుండి నవ్వుతున్న ఈ పువ్వులను కూడ నాగురుదేవుల 
పాదసన్నిధికి చేర్చవలెను. 

గడ్డి పూలు కూడ గణుతికెక్కగవలెన్‌ 

తక్కినపూట్టిల తక్కువేమి ? 

రంగు తక్కు అంత రంగ మొక్కటిగదా 

పూవులన్ని గురుని పూజ కొరకిె. 

(కోయడాన్ని అభినయించి) ఓహూ ! కునుమ ములారా ! ఎంత పుణ్యుము చేసితిరి. ఏర 
బ్రహ్మేంద్ర స్వాముల వారి పాదసేవ జేయు భాగ్యము కలుగబోవుచున్నది. వీర గురుని పాదపద్మ 
మలంకరింప బోవు మీ జన్మ ధన్యము. గురుదేవుని పాదముల నా(శశయింప మీరును తహ 
తహలాడుచుంటిరా నావైపు జూచి సంతోషముగా నవ్వుటిందులకేనా. గురుదేవుల దివ్యపాద 
సన్నిదికి ఇప్పుడు మిమ్ముచేర్చెదను. 

(పువ్వులు కోసుకొని బయలు దేరబోతాడు. ఇంతలో పెనుగాలి వస్తుంది. ఉరుములు 
మెరుపులతో వర్షం (ప్రారంభ మవుతుంది.) 

ఏమిది ? ఇంతలో ఎంత వానకురియుచున్నది. చూచు చుండగనే మన్ను మిన్న లేకములైనవి. 





స్వామీ 


అబ్బ ఈ రుంరూ మారుతము ప్రళయ కాలమును తలపించుచున్నది. ఈ అ 
శంపాలతలు కనులకు (భ్రమగొల్పుచున్నవి. ఫెళఫెళార్భటులతో మేఘములు సింహ గర్జన 
చేయుచున్నవి. “గురువుగారి సమాధి" ప్రవేశవేళకు చేరగలనా ? ఈ భయంకర వర్షము నన్ను 
ఆశ్రమము చేరనిచ్చునా ? ఈ భవిష్యత్తు నూహించియే కాబోలు ఏర బ్రహ్మేంద్ర స్వాముల వారు 
నన్ను ముహూర్తమునకు రమ్మని రెండవసారి హెచ్చరించినారు. ఈ ప్రకృతి వైపరీత్యము గడచి 
గట్టెక్కి నేను గురుదేవుల పద సన్నిధికి చేరినప్పటికి గదా ? ఏమైనను సరే ముహూర్త 
సమయమునకు వెళ్లవలసినదే. 
(రెండడుగులు ముందుకు వేసి) 

అయ్యో! ఏమి ఈ ప్రవాహము సేను వచ్చునప్పుడు లేదు గదా ఇది నిన్న సంకల్పమేనా ? ఎందుకు 
నన్నిట్టు పరీక్షించు చుంటిరి. దేవీ ! గంగా భావానీ గురు పూజకై వెళ్లుచున్న నన్ను ఎందుకమ్మా 
? అడ్డగించుచుంటివి ? 


: వకు దేవా ? కరుణమాని నాపై యిట్లు _ కుంభవృష్టి నేల కురిపించు చుంటివి ? తల్లీ ] 


గంగాభవాని! 
పాట 
తెరువీయవే వరమీయవే 
పరమగురు సన్నిధికి 
పరుగిడగ వడీవడిగ ॥తెరు॥ 
కల్మష విభంగ కరుణాంతరంగ 
పావన వారి తరంగా 
చెంగలించి నాముంగల పొంగక 


తొలంగవే సురగంగా ॥తెరు॥ 
నా ఆశయమ్ము కానీకు వమ్ము 
కరుణించవమ్మ గంగా ॥తరు॥ 


తలివి వీవెతే కల్పవల్లివి నీవెతే 
న్‌్‌ యా యు యా 

గుణ వల్లివి నీవైతే 

కల్లోలిని నను కనికరించు 


నావల్ల నరముము ॥తెరు॥। 
వరుణ దేవ కారుణ్య భావ 

దయజూపరావదేవా 

వాయుదేవ వర మీయవయ్య 

తెరు వీయవయ్య దేవా తెరు! 


(వర్షం వెలిసి దారి ఏర్పడుతుంది) 


న 








రో 

were లల 


ఆహా ఏమినా భాగ్యము ? గాలి దేవుడు జూలిజూపినాడు ? వరుణ దేవుడు కరుణించినాడు గంగా 
తరంగిణి నా పాలిటి కరుణా తరంగిణి మైనది. ఇక వేగముగా గురు సన్నిధికి చేరవలెను 


(బయలు దేరబోతాడు నేపధ్యం నుండి తత్వం వినిపిస్తుంది. అన్నా జయ్య ప్రవేశిస్తాడు) 


: నాయనా! సిద్దయ్యా ! నీవింకను ఇక్కడ ఏమి చేయుచుంటివి ? 

: గురుదేవుని పాదపూజకై పువ్వులేరుచుంటివి. 

* ఇంకను ఎవరి కోసమీ పువ్వులు ? 

* అదేమి స్వామీ ! అట్లను చుంటిరి ? 

: నికింకను తెలియ నట్టున్నది గురుదేవులు సమాధి (ప్రవేశము చేసిరి. 

: (హతాసుడై) ఆ... ఏమి ? గురుదేవులు సమాధి ప్రవేశము చేసినారా ? నేనేమి పాపము చేసితిని ? 


మీ యెడనేనెట్టి అపరాధమును చేయనైతిని గదా ! ఎందుకు స్వామీ నన్నీ విధముగా శిక్షించితిరి ? 


: సిద్దయ్యా ! ఏమి నీ వెర్రి ? గురువు గారు చెప్పిన విషయమును సరిగ అర్హము చేసికొన లేక 


పోయితివి పువ్వులనగా నేమను కొంటివి ? 
అష్ట విధముల పుష్పము లవని గలవు 

అవి యహిం సాదిగుణములే యరసి చూడ 
అట్టి పువ్వుల గురుదేవు డాదరించు 

తెలిసి కొనవయ్య పువ్వుల తీరు లి వియె 


: ఏమీ ! పువ్వులనగా నివియా ? ఎంత మోసపోయితిని ? 
: సిద్దా! నీవికనైనను ఆలస్యము చేయక గురుదేవుల సమాధిని దర్శింపుము. 
; స్వామీ ఇదిగో ఇప్పుడే గురువర్యుల సమాధికడకేగెదను. 


(నిష్క్రమిస్తాడు) 


: నమో వీరబ్రహ్మదేశికా నమోన్నమః 


వినరండయా గీత 
వినరండయా 

(బ్రహ్మన్న నవగీత 
వినరండయా 

శేషా చలమునుండి 

భూమ కేతువువోలె 

ఒక శక్తి చకచకా వచ్చేనయా. 
పాతాళ గంగలో ర్త 
జలక మాడగ జూచి 
మార్గమున మనుషులు మడిసేరయా. 
ఉత్తరము ఉరిమేను 
దక్షిణము మెరిసేను 

ఎండ వెన్నెవోలె ఉండేనయా 

బెంగుళూరున వింత 

చోద్యమ్ము కలిగేను 

ఆ చోద్యముకు ముందు ఉరిమేనయా 

శుద్ద విదియకు పెద్ద 

పిడుగులు పడి పడును 

నాల్గు నిలువుల నరులు నడిచేరయా 

అప్పుడనువులచేత 

పట్టుకొని మానవులు 

ఉత్తరముగా ఉరికి పోతారయా 

నేవచ్చునండాక 

ఇట్టి వింతలు జరుగు 

నా భక్తులకు నాశమే లేదయా 

కాలజ్ఞానము విన్న 

కలుషము i లౌసున్న 

కలియుగమున కలిమి కలిగేనయా |! 

(తెరవాలుతుంది) 

ఇది సహజ కవి 'మధురగాయకి కన్నికంటి రాజమల్లాచారి రచిత 


సంభవామి యుగేయుగే అనే నాటకంలో సప్తమాంకం 
అష్టమాంకం 
(వీర బ్రహ్మేంద్ర స్వామి సమాధికడ గోవిందమ్మ కూర్చొని వుంటుంది. గోవిందయ్య దీపాలు 
వెలిగిస్తూ వుంటాడు. పోతులూరయ్య సంకీర్తన చేస్తూ వుంటాడు. తక్కిన వారనుసరిస్తారు) 
పాట 
జనగణమన అధినాయక జయహే 
జగములనేలే ఏలిక జయహే 
జయహే జయహే బి! 
కులభేదదము శల నెంచని వాడా 
కలవాదము నెదురించిన ్రోడా 
యోగశా(స్తములు తెలిసిన స్వామీ 
అనురాగ సూత్రములు తెలిపిన స్వామీ TE 
కాలజ్ఞానము (వ్రాసిన దేవా 

అజ్ఞానమ్మును కోసిన దేవా 
కలికలుషాలను (త్రుంచిన దేవా 
విలువౌ కవితల పంచిన దేవా ne 
సామ్యవాదమే నివేదముగా 
స్వామి చేసితివి బోధలుగా 
వీరబ్రహ్మ యతీ సుమతిని 
వరములు పొందెను పసుమతీ in 
శ్రీవీరాట్‌ పోతులూరి వీరబ్రహ్మేంద్ర స్వాముల వారికీ 
అందరు : జై 
(సిద్దయ్య ప్రవేశించి సమాధిపై బడి ఏడుస్తూ) 
తండ్రీ : వీర బ్రహ్మేంద్ర స్వామీ! సమాధి నిష్టను పొందితిరా ? మిరే నా సర్వస్వమని ఎంచితినే. పన్నెండు 
సంవత్సరములు రేయింబవళ్లు తమను సేవించితినే ఇదేనా మీరు నాపై చూపించిన దయ ? నాపై 
కినుక వహించి నిర్దాక్షిణ్యముగా నేను లేని సమయముననీ సమాధి ప్రవేశము చేసితిరా గురుదేవాః 
ఇంకను నాకెన్నియో రహస్యములను తెలిపెదరని ఆశించితిని నా ఆశలన్నియు అడియాసలైనవి. 
మీ సొంత కుమారుల కన్నను నన్ను మిన్నగా (ప్రేమించితిరే ! ఆ (పేమ ఏమయినది? (ప్రభూః నేనేమి 
పాపము చేసితిని తండ్రీ నన్నెందుల కిట్టు శిక్షించితివి ? 
(గోవిందమ్మ వేపు చూసి) 
అమ్మా : గోవిందమ్మా! ఎందులకమ్మా ! నాపై నిర్భయ వహించితిరి, తండ్రి గారికి మీరైన ఈ సిద్దుని 
విషయము గుర్తు చేయక పోయితిరి గదమ్మా! ఎందుకమ్మా! నాఫపైదయ మాలితిరి ? 
గోవింద : నాయనా ! సిద్దయ్యా! తండ్రి గారి పరిపూర్ణ కటాక్షం నీపై వుంది. నీవు సమయానికి రాలేక 
సోయావని వారెంతో బాధపడ్డారు. కానీ లగ్నం దాటి పోతున్నదని గత్యంతరం లేక సమాధిలో 
ప్రవేశించారు. ఇక నివు తెచ్చిన పూలతో గురువుగారి సమాధిని పూజించి మరలిపామ్ము. 
శాంత్య హింసలనెడి చక్కని పూష్పాలు 
గురుని పాదసేవ కొకు గలవు 
అట్టి పూల తోడ నర్భన సలుపుచు 
వీర గురుని చేరు వెణవుగనుము 
(సమాధికి నమస్కరించి నిష్కమిస్తుంది) 
: సోదరా గోవిందయాచారా$ ; గురుదేవులు సమాధి (ప్రవేశించు సమయమున మీరైన గుర్తుచేయక 
పోయితిరే ? పూలకైపోయితినే ? నాపైన కరుణ మానితిరా ? ఎందులకిట్లు చేసితిరి సోదరా ? 
గోవింద : తమ్ముడూ ! సిద్దయ్యా ; తండ్రిగారికి గుర్తు చేయుటకు మన మెంత వారము. ఇది యంతయు 
వారి సంకల్పము ననుసరించియే జరిగినది. సర్వమెరింగిన స ఇట్టన్నచోనేనేమి చెప్పుదును ? 
మనసు కుదుట పరచుకొని తండ్రిగారి సమాధిని నీవు తెచ్చిన పూలతో పూజింపుము. 

ఖా 
0 


పోతు 


సత్య ధర్మములను చక్కని పుష్పాలు 
వీరగురుని పూజకొణకు గలవు 
అట్టి పూలతోడ నర్భన చేయుచు 
గురునిజేరుకొనెడి గుర్తుగనుము. 
(సమాధికి నమస్కరించి నిష్క్రమిస్తాడు) 


: సోదరా! పోతులూరయ్యా! నన్ను మీ తోబుట్టువుగా భావించితిరిగదా! తండ్రిగారి సన్నిధిలో 


ఎన్నియో మారులు నన్ను నాగుణముల నెంతయో ప్రశంసించితిరే! ఈ సిద్దయ్య మీకడుపున 
బుట్టిన మాకంటె మిన్నయని పలుమాటలు పలికితిరే ? ఆ కరుణ ఎమైనదయ్యా! తండ్రిగారితో 
ఒక్కమాట అనలేక పోయితిరా? 


3 సిద్దయ్యా ; నేనును నీవంటి అభాగ్యుడనే. 


తండ్రి నిష్టను పొందిన తరుణ మందు ; 

నేను సైతము నీవలె నిచట లేను 

మాతృదేవిని తిట్టి సమాధి తెరచి 

నందులకు దుష్పలితము నంది కొంటి. 

నేను చేసిన దోషమునకు తండ్రిగారు నన్ను తీవ్రముగా శపించిరి. నేను పాపపరిహారార్థము 
తపముగావించుటకై వనవాసమునకు వెళ్లుచుంటిని నీవును ఇంటికి వెళ్లి గృహస్టాశ్రమమును 
స్వీకరింపుము. 


' . (సమాధికి నమస్కరించి నిష్కమిస్తాడు) 


3 కక్కయ్యా ; ఎంత అదృష్ట వంతుడవయ్యా 
: ముత్తీ;ఎంత పుణ్యాత్మురాలవమ్మా; స్వాములవారి అంతిమ సందేశమును వినెడి భాగ్యము మీకు 


లభించినది. పూర్వజన్మమున ఎన్ని పుణ్యములు చేసితిరోగదా! మీరైన నావిషయమును గుర్తు 
చేయలేక పోయితిరా; 


: ఏడవ మాక సిద్దా ! జరిగిన దానికి ఏంజేత్తం ? కాత్తముందొత్తే సాములోర్ని సూసీ వాడివే. 
: సిద్ధయ్యా! నియసమంటి బక్తులకి బగమంతుడు కనిపిత్తడంట ఈడనే కూకోని సామని గట్టిగా 


పిలువు. వచ్చి నీతో మాట్టాడతడు. మేం ఎల్ట్‌త్తం. ముత్తీ ఎల్హాం పదవే. సాములోరికి దజ్ఞుంపెట్టు. 


(సమాధికి నమస్కరించి నిప్త్క్రమిస్తారు) 


- ఏ తండ్రీ! వీరనారాయణా ఆశ్రిత జనాధీనా ! దయామయా ! సచ్చిదానంద స్వరూపా ! అఖిలాండకోటి 


(బ్రహ్మాండ నాయకా; నన్ను రక్షించు స్వామీ ఈ దీనుని కటాక్షించు ఒక్కసారి నీదర్శన 





తండ్రీ 

భాగ్యమును కలిగించు. 

రావయ్య (బ్రహ్మమా రావయ్య ఒకసారి 

నీ దివ్యరూపమ్ము నేను కనగ 

రావయ్య (బ్రహ్మమా రావయ్య ఒకసారి 

నీ ధివ్య భాషణల్‌నేను వినగ 

రావయ్య (బ్రహ్మ మా రావయ్య ఒకసారి 

నీ శుభాశీస్సుల నిమ్ము వేగ 

రావయ్య (బ్రహ్మమా రావయ్య ఒకసారి 

నీ దయామృతము శ నిమ్ముతాగ 

కనుల పండుగ కలిగింప కదలిరమ్ము 
వీనులకు విందు గూర్చంగ వెడలిరమ్ము 
రమ్ము రమ్ముగ నిము(బ్రహ్మగ బ్రహ్మ తేజ 
వీరనారాయణా నిష్ట విడిచి రమ్ము. 


: వీరబ్రహ్మదేశికా ! దేవాధిదేవా నేను చేసిన నేరమేమియును లేదే. ఎందులకింత భయంకర శిక్ష 


విధించితిరి. మీ దివ్య పాదార విందములు భజించుయోగ మింకలేదా ? తమ వియోగఖేదము 

దుస్సహముగ నున్నది. మీ కరుణా కటాక్ష వీక్షణములను ప్రసరింప చేయనిదే దుఃఖాన్నిలో 

మండుచున్న నాహృదయము చల్లబడదు. స్వామీ! ఎందులకిట్లు పుష్పముల నెపము బెట్టితిరి! ' 
సిద్ధా; నాసమాధి ప్రవేశ వేళ ని వుండ తగవురా అని ఒక్కమాట అనిన సరిపోయెడిదిగదా! 

గురుదేవా ఈనాడు మీరు పలికి నవి మాయమాటలా ? అబద్ధము లాడ వలసిన అగత్యము మీకేల 
స్వామి ? దివ్య మంత్రోపదేశము చేయుదు మంటిరే నా ఆశల నన్నింటిని అడియాసలు చేసితిరా 
స్వామీ ? మీరు జీవసమాధిలో ప్రవేశించుచుండ చూచిన వారెంతధన్యులు మంగళ నీరాజనములతో 
తమరు సమాధి నిష్టలో ప్రవేశించు శుభ సన్నివేశమును తిలకించి కన్నుల పండుగచేసి కొన్న 
వారెంత ధన్యులు ? నాకిట్టి దురదృష్టము నెందులకు 'ప్రసాదించితిరి ? స్వామీ ప్రభూ ? పీర 
బ్రహ్మదేశికా !నన్ను కరుణించి ఒక్కసారి ఒక్కసారి మీ దర్శన భాగ్యమును కలిగింపుడు. 
ఒక్కసారి సిద్దా అనిపిలిచి మీ కరుణారసమును నాపై చిలకరింపుడు స్వామి నన్ను కనికరింపుడు 
స్వామీ నాపైదయరాదా ? నాకు కనిపింపరాదా ? 


ఎందుకు నాపయిన్‌ కినుక లెందుకు పంతములేలజాలముల్‌ 

ఎందులకీ పరాకులిక యెందుకు నన్ను పరీక్షసేయగా 
ఎందుకు కుందజేతు విటులేమిది ? నాతొలి బామ నీవునా 
ముందుకు రానిచో శిరము మోదుక చత్తు సమాధిరాతిపై 





(రాతిపై తల పగులగొట్టు బోతాడు) 
ఓం వీర గురవే నమః 
ఓం వీర గురవే నమః 
ఓం వీర గురవే నమః 

వీర : (సమాధి నుండి బయటకు వచ్చి) 
ఆగు మాగుము సిద్దయ్య త్యాగమేల 
చింఆవీడుము భవదీయ స్వాంతమందు 
నెనయు భక్తికి మెచ్చితి నీతపమ్ము 
సిద్ది పొందెను నేటికి శిష్యజయము. 

: తండ్రీ ! వీరబ్రహ్మదేళికా ! అనంతకోటి సూర్యమండల ్రకాశా! ఆది మధ్యాంతరహితా! 
దేవవేదస్వరూపా! నన్ను కనికరించితివా తండ్రీ ! శ్రీ వీరనారాయణా! వేదపారాయణా! 
దీనచింతామణీ! యోగి చూడామ జే! విశ్వకర్తా నమో |! విశ్వభర్తా ! నమో విశ్వకర్మా ; 
నమోదెవతాధిశ ! గోవిందమావల్లభా! సామ్యవాదీ ! మహామంత్రవేదీ ! (త్రిమూర్తి స్వరూపా! 
మహాత్మా ! కవీశా! నిరాకార గంభీర యోధీర! నీశక్తులెన్నంగ నే నెంత వాడన్‌ ! మహాశిల్సి వర్యా 
! సదానిన్ను సేవింతు పూజింతు నీ భూమిలో జాతి భేదమ్ములన్‌ మాన్ని ఈ జాతులన్నింటినే 
కంబుగా జేయ నద్ద్వైత సిద్దాంతమున్‌ జెప్పి విశ్వమ్మునన్‌ దేవ దేవుండవై విశ్వకల్యాణమున్‌ జేసి 
దీవింపుమా కోర్కెలీడేర్పుమా ! మోక్ష మిప్పింపుమా ! పోతు లూర్వంశ పాధోధి చంద్రా ! విదాడ్వీర 


ణో 
OA 


యోగీ నమస్తే నమస్తే నమః 

స్మామీ ! నాచిత్తము ! నాచిత్తము అన్యధా యత్తము కానీక సద్భక్తిని నిష్కామ కర్మను ప్రసాదించి 
దీవింపుము. 

వీర: సిద్దయ్యా! నేనిది వరకే నీకు పర తత్వము నుపదేశించితిని మరల ఈ సందేహమేమి? 

సిద్ద _: తండ్రీ! మీకృప వలన ఆత్మ జ్ఞానమును పొందితిని కాని మీయందలి మమకారముచే మాయకులోనై 
. దుఃఖమును పొందుచుంటిని. మీ దర్శన భాగ్యము వలన నా పాపములు పటా పంచలైనవి. ఈ 
మౌనవ జన్మపై నాకు విసుగు జనించినది. పురాకృత బుణము లింకను తీరలేదు. ఎట్టు తీరునో' 
సెలవిండు స్వామి. 

వీర 


రి 


ఓల 


: నాయనా ! నీవి తనువు వదలిన పిమ్మట ఉత్తర దేశమున వైశ్యుని యింట జన్మింప గలవు. వైశ్యుల 


ధనమును గురించి దుష్టసంపాదనను గురించి వారిపై నీకు ద్వేషము గలదు. అందువలన నీవు 
వారి కులమున జన్మింతువు. తొలి జన్మమున క్షత్రియ మదముతో ప్రజలను పీడించితివిగాన 
రాజకీయ (శ్రమలను పొందుదువు. ఈ జన్మమునందలి కుల లక్షణములతో ఏకు పట్టెదవు. మేక 
పాలను తాగెదవు. పూర్వజన్మమున లీవు హత్య చేసిన గోవు మానవ జన (మెత్తి మతమౌఢ్యముతో 
నిన్ను మారణా యుధముల తో చంపును. నానామ స ఇరణ చేయుచు తనువు వీడెద్రవు. లోకమున 
మహాత్ముడను ప్రసిద్ది పొందగలవు. సిద్దా! ఇదిగో ఈ యోగ దండమును కమండలమును 
పాదుకలను తీసికొనుము. గృహమునకు వెళ్లి తల్లి దండ్రుల అభీష్టమును దీర్చి రాజయోగివై 
వర్ణిలుము. 


| ధన్యుడను గురుదేవా ! ధన్యుడను. 


కువలయమ్ము నందు కుల మతభేదాలు 
కలుగ నట్టి రోజు కలుగుగాక! 

ధరణి యందు (ప్రజలు ధర్మము తప్పక 
కలిసి (బతుకు రోజు కలుగుగాక! 

గాలి నేల నీరు గాగల (ప్రకృతి 
వనరులెల్ల జనుల వశము లగుచు 
సామ్యవాద రధము సాగివచ్చును గాక! 
పంట మూడు కార్లు పండుగాక 
అవనిలోని, (పజల కానంద మగుగాక! 
మనిషి యగును గాక మాధవుండు. 
ల సర్వే జనాస్సుఖినో భవంతు 
సమస్త సన్మంగళాని సంతు 
తమసోమా జ్యోతిర్లమయా 


మృత్యోర్మా మృతంగమయా 





ఓం శాంతి శాంతి శాంతిః 


(తెర వాలుతుంది) 
ఇది శ్రీ విరాడ్విశ్వ కర్మాన్వయ కలశ 
పాదోధి కుముద మిత్ర కశ్యప 
బుషి గోత్ర సానగ సూత్ర 
పంచార్జ్నేయ ప్రవరాన్విత పవిత్ర 
కన్నెకంటి రాజలింగాచార్య పాత్ర 
పల్నాటి పోదరకవి. 
చినలింగాచార్య సుబ్బమాంబా పుత్ర 
కవితా సరోజ హృదయమిత్ర 
“విద్యావిశారద' సాహిత్య సరస్వతి “అభినవజయదేవి 
“మధురకవి” 'సరసకవి' 'సహజనటనాధురీణ” 
ఇత్యాది బిరుదపాత్ర 
రాజ మల్లాచార్య విరచిత 
సంభవామి యుగే.....అనే 
శ్రీ మద్విరాట్‌ పోతులూరి వీరబ్రహ్మేంద్ర స్వాముల వారి జీవిత చరిత్ర 
నాటకం 
సర్వం 
రం. 


సంప 
శస 


